



ವಿಶ್ವ ಛಾತ್ರ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲೆನ್ಸಿಯಾಚಿಂ ಮಹಿನ್ಯಾತಿಂ ಪಲ್

ಪುಸ್ತಕ್: 21

ಅಂಕೊ: 11

ಎಪ್ರಿಲ್ 2016

ವಿಗಾರಾಚೊ ಸಂದೇಶ್

ಮೊಗಾಚ್ಯಾಂನೊ,


ತುಮ್ಕಾಂ ಸರ್ವಾಂಕ್ ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ಯಾಂಕ್ ಗಾಂವಾಂತ್ ಆನಿ ಪರ್ಗವಾಂತ್ ಆಸ್ಲಲ್ಯಾಂಕ್ ಪಾಸ್ಕಾಂ ಫೆಸ್ತಾಚೆ ಶುಭಾಶಯ್ ಪಾಠ್ಯೆತಾಂ. ಜಿವಂತ್ ಜೆಜುಚಿ ಶಾಂತಿ ಮಾಗ್ತಾಂ. ಪಾಸ್ಕ್ ಮ್ಹಳ್ಯಾರ್ ಉತ್ರಾವ್ಣ್, ಉತ್ರಾವ್ಣ್ ಕಾಳೊಕಾ ಥಾವ್ನ್ ಉಜ್ವಾಡಾಕ್, ಮರಣಾ ಥಾವ್ನ್ ಜಿವಿತಾಕ್, ಅಸತಾ ಥಾವ್ನ್ ಸತಾಕ್. ಜೆಜುನ್ ಆಪ್ಲ್ಯಾ ಕಷ್ಟಾ, ಮರ್ಣಾ ಆನಿ ಪುನರ್ ಜಿವಂತ್ಪಣಾ ಮಾರಿಫಾತ್ ಆಮ್ಕಾಂ ಉಜ್ವಾಡ್ ದಿಲಾ, ಜಿವಿತ್ ದಿಲಾಂ, ಸತ್ ರುಜು ಕರ್ನ್ ದಾಕಯ್ಲಾಂ. ಹೊ ಉಜ್ವಾಡ್ ಆಮಿ ಜಳ್ತೊ ಸಾಂಬಾಳ್ತಾ, ಹೆಂ ಜಿವಿತ್ ಆಮಿಂ ಜಿಯೆವ್ಯಾಂ. ಹ್ಯಾ ಸತಾಚ್ಯೊ ಆಮಿಂ ಸಾಕ್ಷಿ ಜಾವ್ಯಾಂ. ಪಾಸ್ಕಾಂ ಫೆಸ್ತ್ ಫಕತ್ತ್ ಜೆಜುಚ್ಯಾ ಜಿವಂತ್ಪಣಾಚ್ಯಾ ಆಯ್ತಾರಾಕ್ ಸೀಮಿತ್ ಜಾಯ್ನಾಸ್ತಾಂ, ಹ್ಯಾ ಫೆಸ್ತಾಕ್ ತಯಾರಾಯ್ ಜಾವ್ನ್ ಪ್ರಾಚಿತ್ ಕಾಳಾಂತ್ ಆಮಿಂ ಕೆಲ್ಲೊ ತ್ಯಾಗ್, ಸಾಕ್ರಿಫಿಸ್, ದಂಡವ್ಪಿ, ಮಾಗ್ಣೆಂ, ಉಪ್ವಾಸ್, ದಯಾಳಾಯೆಚ್ಯೊ ಕರ್ನೊ ಆಮ್ಚ್ಯಾ ನವ್ಯಾ ಜಿವಿತಾಚ್ಯಾ ಉತ್ರಾವ್ಣೆಕ್ ಪ್ರೇರಣ್ ಜಾಂವ್ಪಿ ಮ್ಹಣ್ ಆಶೆತಾಂ. ಸಾಂತ್ ಆಗುಸ್ತೀನ್ ಮ್ಹಣ್ತಾ "ಆಮಿಂ ಪಾಸ್ಕಾಚಿ ಪರ್ಜಾ ಆನಿ ಆಲ್ಲೆಲೂಯಾ ಆಮ್ಚೆಂ ಗಾಯನ್". ದೆಕುನ್ ಖಂತಿಷ್ಟ್ ದುಖಾಭರಿತ್ ಛಾರೊ ಕ್ರಿಸ್ತಾಂವಾಂಕ್ ಸೊಭಾಯ್ ದಿನಾ. ಕಿತ್ಯಾಕ್ ಆಮಿಂ ಸಂತೊಸಾಚಿ ಆನಿ ಭರ್ವಾಸ್ಯಾಚಿ ಪರ್ಜಾ. ಹೊ ಸಂತೊಸ್, ಭರ್ವಸೊ ಆಮ್ಚೆಂ ಥೆಂ ದಿಸೊನ್ ಯೇಂವ್ಪಿ.

ಗೆಲೆತ್ಯಾ ಮಹಿನ್ಯಾಂತ್ ಆಸಾ ಕೆಲ್ಲಿಂ ಸರ್ವ್ ಕಾರ್ಯಕ್ರಮಾಂ: ಕ್ರಿಸ್ತಾಂವ್ ಶಿಕ್ಷಣಾಚೊ ದೀಸ್, ಆಲ್ತಾರ್ ಭುರ್ಗ್ಯಾಚೆ ಆನಿ ಮರಿಯಾಳ್ ಸೊಡೆಲಿಟಿಚ್ಯಾ ಭುರ್ಗ್ಯಾಂಚೆಂ ಫೆಸ್ತ್, ಭುರ್ಗ್ಯಾಂಕ್ ಕ್ಯಾರಿಯರ್ ಗೈಡೆನ್ಸ್, ಸಹೆಲಿಟೊ (ಸ್ತ್ರೀ ಸಂಘಟನ್) ವಾರ್ಷಿಕ್ ದೀಸ್ ಬರ್ಯಾ ಥರಾನ್ ಆಸಾ ಕರುಂಕ್ ಹಾಂತು ಭಾಗ್ ಘೆತ್ಲಲ್ಯಾ ಸಹಕಾರ್ ದಿಲ್ಲ್ಯಾ ಸರ್ವಾಂಕ್ ಅಭಿನಂದನ್ ಪಾಠ್ಯೆತಾಂ. ಪಾಸ್ಕಾಂ ಫೆಸ್ತಾಚ್ಯಾ ತ್ರಿದುಮಾಂತ್ ಹಾಜಾರ್ ಜಾಲ್ಲ್ಯಾ ಸಹಕಾರ್ ದಿಲ್ಲ್ಯಾ ಸರ್ವಾಂಚೊ ಉಪ್ಕಾರ್ ಆಟಯ್ತಾಂ.

ಎಪ್ರಿಲಾಚ್ಯಾ 3 ತಾರಿಕೆರ್ ಆಯ್ತಾರಾ ಲ್ಹಾನ್ ಕ್ರಿಸ್ತಾಂವ್ ಸಮೂದಾಯಾಂಚ್ಯಾ ಕೋರ್ ಸಮಿತಿಚ್ಯಾ ಸಾಂದ್ಯಾಂಕ್ ಸಹಮಿಲನ್ ಆನಿ ತರ್ಭೆತಿ ಆಮಿಂ ಆಸಾ ಕೆಲ್ಲಿ. ಶೆಂಭರಾಂ ವಯ್ರ್ ಸಾಂದೆ ಹಾಜರ್ ಆಸೊನ್ ದಿಯೆಸೆಜಿಚ್ಯಾ ಲ್ಹಾನ್ ಕ್ರಿಸ್ತಾಂವ್ ಸಮೂದಾಯಾಚೊ ದಿರೆಕ್ಟಾರ್ ಮಾಬಾಪ್ ವಾಲ್ಟರ್ ಡಿ'ಸೋಜಾ ಹಾಂಚೆ ಥಾವ್ನ್ ಹಿ ತರ್ಭೆತಿ ಘೆತ್ಲ್ಯಾ. ವಾಡ್ಯಾಂನಿಂ ಹ್ಯಾ ಕೋರ್ ಸಮಿತಿಚ್ಯಾ ಸಾಂದ್ಯಾಂನಿ ಆಪ್ಣಾಕ್ ಮೆಳ್ಲಿ ಶಿಕವ್ಣ್ ವಾಂಟುನ್ ಘೆತಾನಾ, ವಾಡ್ಯಾಚ್ಯಾ ಸರ್ವ್ ಕುಟ್ಮಾಂನಿ ತಾಂಕಾಂ ಸಹಕಾರ್ ದೀಂವ್ಕ್ ಉಲೊ

ದಿತಾಂ.

ಫುಡ್ಲ್ಯಾ ದಿಸಾನಿಂ ಫಿರ್ಗಜ್ ಹಂತಾರ್ ಜಾಂವ್ಕ್ ಆಸ್ಚ್ಯಾ ಸರ್ವ್ ಕಾರ್ಯಕ್ರಮಾಂಕ್ ಆಮಿ ಸರ್ವ್ ಸಾಂಗಾತಾ ಯೆವ್ಯಾಂ. ಆಮ್ಚ್ಯಾ ಗೊಲ್ಡನ್ ಜ್ಯುಬಿಲಿ ಸಭಾ ಸಾಲಾಚಿ ನವೀಕೃತ್ ಆನಿ ದುರಸ್ತಿಚೆಂ ಕಾಮ್ ಕರೆಜ್ಕಾಂತ್ ಮಟ್ಲ್ಯಾ ಆವ್ಡೆ ಭಿತರ್ ಕರುಂಕ್ ಸಹಕಾರ್ ದಿಲ್ಲ್ಯಾ ಸರ್ವಾಂಕ್ ದೇವ್ ಬರೆಂ ಕರುಂ. ಫುಡೆಂ ಜಾಂವ್ಕ್ ಆಸ್ಚೆಂ ಕಿಂಡರ್ ಗಾರ್ಟನ್ ಇಸ್ಕೂಲಾಚ್ಯಾ ಬಾಂದ್ಪಾಚೆಂ ವಿಸ್ತಾರಣ್, ಗರ್ಜೆವಂತಾಕ್ ಘರ್, ಹೆಂ ಯೋಜನ್ ಸರ್ವಾಂಚ್ಯಾ ಆರ್ಥಿಕ್ ಕುಮ್ಮೆಚ್ಯಾ ಆಧಾರಾನ್ ವೆಗಿಂಚ್ ಪೊಂತಾಕ್ ಪಾವೊಂದಿ ಮ್ಹಣ್ ಆಶೆತಾಂ.



- ಮಾ ಬಾಪ್ ಜೇಮ್ಸ್ ಡಿ'ಸೋಜ

ಸಾಂ ವಿಶೆಂತ್ ಫೆರೆರಿಚಿ ಫಿರ್ಗಜ್ ವಾಲೆನ್ಸಿಯಾ

ವ್ಹಡ್ಲೆಂ ಫೆಸ್ತ್ 2016

ಮಾಯ್ 21, ಸನ್ವಾರಾ 5.30 ವೊರಾರ್
ಸಂಭ್ರಮಿಕ್ ಮಿಸಾಚೆಂ ಬಲಿಧಾನ್

ತ್ರಿದುಮ್

ಮಾಯ್ 18, 19, 20 ಸಾಂಜೆರ್ 5.30 ವೊರಾರ್

ಕೊಂಪ್ರಿಚೊ ಆಯ್ತಾರ್

ಮಾಯ್ 15, ಆಯ್ತಾರಾ ಸಾಂಜೆರ್ 4 ವೊರಾರ್


4 ವೊರಾರ್ ಮೀಸ್ - ಇಗರ್ಜೆಂತ್. ಉಪ್ರಾಂತ್ ಎವ್ಕರಿಸ್ತಿಕ್ ಪುರ್ಯಾಂವ್ - ವಾಲೆನ್ಸಿಯಾ ಥಾವ್ನ್ ಚೆರೊಸಾ ಇಸ್ಕೂಲಾಚ್ಯಾ ಮೈದಾನಾಕ್. ಥ್ಯೆಂಸರ್ ಪ್ರಸಂಗ್ ಆನಿ ಸಾಕ್ರಾಮೆಂತಾಚೊ ಆಶಿರ್ವಾದ್.

ಪಂದ್ಯಾಟ್

ಚಲಿಯಾಂಕ್/ಸ್ತ್ರೀಯಾಂಕ್ ಲಗೋರಿ ಪಂದ್ಯಾಟ್
ಮಾಯ್ 8, ಆಯ್ತಾರಾ ಸಕಾಳಿಂ 8.30 ವೊರಾರ್ ಥಾವ್ನ್
ಸಿಮೆಸ್ತಿ ಪಾಟ್ಲ್ಯಾ ಮೈದಾನಾರ್
ಚಲ್ಯಾಂಕ್/ದಾದ್ಲ್ಯಾಂಕ್ ಫೂಟ್ ಬೊಲ್ ಪಂದ್ಯಾಟ್
ಮಾಯ್ 8, ಆಯ್ತಾರ್ ದನ್ವಾರಾಂ 3.30 ವೊರಾಂ ಥಾವ್ನ್
ಜೆಪ್ಪು ಸೆಮಿನರಿಚ್ಯಾ ಮೈದಾನಾರ್

ವಿಗಾರ್ ಬಾಪಾಂಕ್ ಜಲ್ಲಾ ಬಿಸಾಚೆ ಉಲ್ಲಾಸ್

ಹ್ಯಾಪ್ ಎಪ್ರಿಲ್ 27
ತಾಲಿಕೆರ್ ಆಮ್ಚ್ಯಾ
ಮೊಗಾಳ್ ವಿಗಾರ್ ಬಾಪಾನ್
ಆಪ್ಲೊ ಜಲ್ಲಾ ದೀನ್
ಆಜ್ಞಾಂಚ್ಯಾ ಸಂದರ್ಭಾರ್,
ತುಮ್ಮಾಂ ರಾನ್ ರಾನ್
ಉಲ್ಲಾಸ್ ಪಾಟಯ್ತಾಂವ್.
ತುಮ್ಮಾ ಮಿಸಾಂವ್
ವಾವ್ರಾಂತ್ ಜಯ್ತ್
ಮಾಗ್ತಾಂವ್ ಆನಿ ದೇವ್
ತುಮ್ಮಾಂ ಬರ್ಯಾ
ಭಲಾಯ್ಕೆಂತ್ ಭರುಂದಿ
ಮ್ಹಣ್ ಮಾಗ್ತಾಂವ್.



ಮಾ| ಬಾ| ಜೀಮ್ಸ್ ಡಿಸೋಜಾ
ಜಲ್ಲಾ ದೀಸ್ : 27.04.1959

ಸಹಾಯಕ್ ವಿಗಾರ್, ವಸ್ತೆ ಯಾಜಕ್, ಉಪಾಧ್ಯಕ್ಷೆ, ಕಾರ್ಯದರ್ಶಿ
ಆನಿ ದೇವ್ ಪರ್ಜಾ
ಸಾಂ. ಐಶೆಂತ್ ಫೆರೆರ್ ಫಿರ್ಗಜ್, ವಾಲೆಸ್ತಿಯಾ



(ವಾಲೆನ್ಸಿಯಾ ಫಿರ್ಟ್ ಪತ್ರ್)

ಎಪ್ರಿಲ್ 2016

ಸಂಪಾದಕೀಯ ಮಂಡಳಿ

ವಿಗಾರ್

ಮಾ| ಬಾ| ಜೀಮ್ಸ್ ಡಿ'ಸೋಜ

ಸಹಾಯಕ್ ವಿಗಾರ್

ಮಾ| ಬಾ| ಕ್ಲಿಫರ್ಡ್ ಪಿಂಟೊ

ಸಂಪಾದಕ

ಶ್ರೀ ಡೊಲ್ಟ ಸಲ್ವಾಡ್

ಸಂಚಾಲಕ

ಶ್ರೀ ಅರುಣ್‌ರಾಜ್ ರೊಡ್ರಿಗಸ್

ಸಂಪಾದಕೀಯ ಮಂಡಳಿ

ಸಾಂದೆ

ಃ| ಜಿನೆವಿವ್

ಶ್ರೀ ಲೆಸ್ಲಿ ಡಿ'ಸೋಜ

ಶ್ರೀ ಉವಿ ಪಿಂಟೊ

ಶ್ರೀ ವಿನಯ್ ಲೋಬೊ

ಶ್ರೀ ಫೆಲಿಕ್ಸ್ ತೊರಾಸ್

ಶ್ರೀ ರೈಮಂಡ್ ಡಿಕುನ್ಹಾ

ಶ್ರೀ ಮರ್ವಿನ್ ಡಿಸೋಜಾ

ಶ್ರೀಮತಿ ರೋಜ್‌ವೀರಾ ರೊಡ್ರಿಗಸ್

ಡಾ| ಚಿಸಿಂತಾ ಡಿಸೋಜಾ

ವಿಳಾಸ:

'ಎಕ್ಲೆಚ್' ಇಗರ್ಗೆ ದಫ್ತರ್,

ವಾಲೆನ್ಸಿಯಾ ಫಿರ್ಟ್,

ಮಂಗುರ್ - 2.

☎ : 0824 - 2436913

E-mail:

valenciachurch@gmail.com,

churchvalencia@gmail.com

Website: www.valenciachurch.org

ಸಂಪಾದಕೀಯ:

ತುಮ್ಮರ್ ಸ್ವಾರ್ ಟಿ.ವಿ. ಆಸಾಗಿ?

ಆತಾಂ ಭುರ್ಗ್ಯಾಂಕ್ ರಜೆಚೆ ದೀಸ್. ಥೊಡ್ಯಾ ಆವಯ್ ಬಾಪಾಯ್ಕ್ ಭುರ್ಗಿಂ ಘರಾ ಆಸಾತ್. ಕಾಮಾಕ್ ಕುಮೊಕ್ ಕರ್ತಾತ್ ಉಬ್ಲೊಣ್ ಪಯ್ಸ್ ಕರ್ತಾತ್ ಮ್ಹಣ್ ಸಂತೊಸ್. ಪುಣ್ ಥೊಡ್ಯಾಂಕ್ ವಿರಾರಾಯ್ ಚಡ್ತಾ, ತಕ್ಲೆ ಫಡ್ತಾ ಆನಿ ಭುರ್ಗ್ಯಾಂಚಿ ಕರಂದಾಯ್ ಸೊಸುಂಕ್ ಜಾಯ್ನಾ!

ಲ್ಹಾನಾಂ ಭುರ್ಗ್ಯಾಂಕ್ ತಾಂಚ್ಯಾ ಪರೀಕ್ಷೆಚೆಂ ಫಲಿತಾಂಶ್ ಮೆಳೊಂಕ್ ಥೊಡೆಚ್ ದೀಸ್ ಉರ್ಲ್ಯಾತ್. ವ್ಹಡ್ ಭುರ್ಗ್ಯಾಂನಿ ತಾಂಚ್ಯಾ ಫಲಿತಾಂಶಾಕ್ ಆನಿಕೀ ಮಸ್ತ್ ರಾಕೊಂಕ್ ಆಸಾ. ಪುಣ್ ಭುರ್ಗ್ಯಾಂಚ್ಯಾ ಫಲಿತಾಂಶಾ ವಿಶ್ಯಾಂತ್ ಫರ್ವಾಂಚಾಕಿ ಹೆರಾಂಕ್ ಚಡ್ ಉರ್ಬಾ, ಫಲಿತಾಂಶ್ ಸಮ್ಜೊನ್ ಘೆಂವ್ಚಾಕ್! ಭುರ್ಗಿಂ ಲ್ಹಾನ್ ಜಾಂವ್, ವ್ಹಡ್ ಜಾಂವ್, ಪರೀಕ್ಷೆಂತ್ ಅನುಶ್ಚೀರ್ಣ್ ಜಾಲ್ಯಾರ್ ತಾಂಚ್ಯಾ ಆವಯ್ ಬಾಪಾಯ್‌ಲಾಗಿಂ ಹೆರಾಂನಿ ವಿಚಾರ್ಲೆಂ ಎಕ್‌ಚ್ ಸವಾಲ್ "ತುಮ್ಮರ್ ಸ್ವಾರ್ ಟಿ.ವಿ. ಆಸಾಗಿ?"



ಶ್ವೆರಾಂತ್ ಸ್ವಾರ್ ಟಿವಿ ಆಸ್ಲಾರ್ ಭುರ್ಗಿಂ ಶಿಕನಾಂತ್. ಪರೀಕ್ಷೆಂತ್ ಅನುಶ್ಚೀರ್ಣ್ ಜಾತಾತ್ ಮ್ಹಣ್ ಸಬಾರಾಂನಿ ಚಿಂತ್ಲೆಂ. ಆನಿ ಹೆರಾಂಕ್ ಸಾಂಗ್ಲೆಂ ಸದಾಂಚೆಂ. ಪುಣ್ ಸ್ವಾರ್ ಟಿ.ವಿ. ಆಸ್‌ಲ್ಲ್ಯಾ ಘರಾ ಕೋಣ್ ಉತ್ತೀರ್ಣ್ ಜಾಂವ್ಕ್ ಸಕನಾಂತ್, ತಾಂಕಾಂ ತಾಂಚ್ಯಾ ಜೀವನಾಂತ್ ಸ್ಪಶ್ಟ್ ಉದ್ದೇಶ್ ನಾ ಮ್ಹಣ್ ಸುಲಭಾಯೆನ್ ಸಾಂಗ್ಲೆತ್. ಅನುಶ್ಚೀರ್ಣ್ ಜಾಲ್ಲ್ಯಾಂಕ್ ಹೆರಾಂಕ್ ಸಾಂಗ್ಚ್ಯಾಖಾತಿರ್ ಏಕ್ ನೀಬ್ ಮಾತ್ರ್ "ಸ್ವಾರ್ ಟಿವಿ".

ಗಾಂವಾಂತ್ ಮೆಟಾಕ್ ಎಕಾ ಲೆಕಾನ್ ಸೊರ್ಯಾಚಿಂ ಬಾರಾಂ ಆಸ್‌ಲ್ಲ್ಯಾ ಕೂಡ್ಲೆ ಗಾಂವಾಂತ್ಲೊ ಲೋಕ್ ಪುರಾ ಬೆಬ್ಲೊ ಜಾಯ್ನಾ! ಬೆಬ್ಲೊ ಜಾಂವ್ಕ್ ಮನ್ ಆಸ್ಲಾರ್, ಮತಿಕ್ ಲಗಾಮ್ ನಾತ್ಲಾರ್, ಖುಶಿ ಅಸ್ಕತ್ ಆಸ್ಲಾರ್, ಗಾಂವಾಂತ್ ಏಕ್ ಬಾರ್ ಆಸ್ಲಾರ್ಯಾಯಿ ಮನ್ಶಾಕ್ ಬೆಬ್ಲೊ ಕರುಂಕ್ ಸಕ್ತಾ!

ಸಂಸಾರಾಚ್ಯಾ ಸುರ್ದೆರ್ ಆದಾಂವ್, ಏವೆಕ್ ಆನಿ ಏವ್ ಸರ್ಪಾಕ್ ಆಡ್ವಾರ್‌ಲ್ಲೆಂ ಫಳ್ ಖಾಂವ್ಕ್ ನಾಡ್‌ಲ್ಲೆ ಖಾತಿರ್ ಶಿರಾಪ್ತಾಲಿಂ. ಆತಾಂ ಆಮ್ಚ್ಯಾ ಸಮಾಜೆಂತ್ ಚಡ್ವಾವ್ ಜಣಾಂ ಸ್ವಾರ್ ಟಿವಿಕ್ ಶಿರಾಪ್ತಾತ್. ಆಪ್ಲಿ ಚೂಕ್ ಧಾಂಪ್ತಾತ್ ಆನಿ ಸ್ವಾರ್ ಟಿವಿಚೆರ್ ತಿ ಧಾಪ್ತಾತ್!

ಉದ್ದೇಶ್ ನಾತ್‌ಲ್ಲೆಂ ಜಿವಿತ್ ಚಿಂತಾಜನಕ್ ಜಾತಾ. ಎಕಾ ಹಂತಾಕ್ ಜಾಂವ್ ಪೊಂತಾಕ್ ಜಾಂವ್, ತೆಂ ಪಾವೊಂಕ್ ಸಕನಾ. "ಮನವಿದ್ಲಲ್ಲಿ ಮಾರ್ಗವಿದ್" ಹಿ ಕನ್ನಡಾಂತ್ಲಿ ಸಾಂಗ್ಲಿ ಸಾರ್ಕಿ ಮ್ಹಣ್ ಕಳ್ತಾ, ಮನ್ ತಯಾರ್ ನಾತ್‌ಲ್ಲ್ಯಾಂಚೆಂ ಜೀವನ್ ದೆಕ್ತಾನಾ!

ಎಕಾ ತೆಂಪಾರ್ ರಾಜಕೀಯ್ ಮ್ಹಳ್ಯಾರ್ ಭಿಯಾನ್ ಆಂಗ್ ಕಾಡ್ತೆಲ್ಯಾ ಆಮ್ಚ್ಯಾ ಸಮಾಜೆಂತ್ ಆತಾಂ ಜಾಯ್ತೆ ದಾದ್ಲೆ ಆನಿ ಬಾಯ್ಲೊ ರಾಜಕೀಯ್ ಘಡಾರಿ ಜಾಲ್ಲೆ ಪಳೆತಾನಾ ತಾಣಿ ಮನ್ ಕೆಲ್ಲ್ಯಾನ್, ಧಯ್ತ್ ಘೆತ್‌ಲ್ಲ್ಯಾನ್, ಹೆಂ ಸಾಧ್ಯ್ ಜಾಲಾಂ ಮ್ಹಣ್ ಸ್ಪಶ್ಟ್ ಜಾತಾ.

ಆದಾಂವ್ ಎವೆಕ್ ನಾಡುಂಕ್ ಸರೊಪ್ ಮಾತ್ರ್ ಆಸ್‌ಲ್ಲೊ. ಪುಣ್ ಆತಾಂ ಮನ್ಶಾಕ್ ನಾಡುಂಕ್ ಹಜಾರ್ ವಸ್ತು ಆನಿ ಉಪಕರಣಾಂ ಆಸಾತ್, ಪುಣ್ ಮನ್ಶಾಚ್ಯಾ ಜಿಣ್ಯೆಕ್ ಖರೊ ಶೆವೊಟ್ ಆಸ್ಲಾರ್, ಜಿವಿತಾಂತ್ ಪ್ರಗತಿ ಜೊಡುಂಕ್ ಚಿಂತ್ಲ್ಯಾರ್, ಖಿಂಚಾಯ್ ನಾಡಿಂಚೆರ್ ಜಯ್ತ್ ವ್ಹರ್ಪಿ ಶ್ವಾತಿ ಆಸ್ತಾ, ಖಿರಿ ವಾಟ್ ದಿಸ್ತಾ. ದೆಕುನ್ ನಿಬಾಂ ಆನಿ ಕಾರಣಾಂ ದಿಂವ್ಪಿಂ ಬಂಧ್ ಕರುನ್ ಪ್ರಗತಿ ಪಥಾರ್ ಮೆಟಾಂ ದವರುಂಕ್ ಪ್ರಾರಂಭ್ ಕರ್ಯಾಂ.

- ಡೊಲ್ಟ ಸಲ್ವಾಡ್

ಆಮ್ನೋ ಪಾತ್ರೋನಾವಿಶಿಂ ಜಾಣಾ ಜಾವ್ಯಾಂ

ಸಾಂ. ವಿಶೆಂತ್ ಫೆರೆರ್ 1350 ಜನೆರ್ 23ವೆರ್ ಸ್ವೆಯ್ಯಾಚ್ಯಾ ವಾಲೆನ್ನಿಯಾ ಶಹರಾಂತ್ Guillem Ferrer ಆನಿ Constanca Miguel ಹಾಂಚೊ ಚವ್ತೊ ಪೂತ್ ಜಾವ್ನ್ ಜಲ್ಮಾಲೊ.

1367 ತೊ ದೊಮಿನಿಕನ್ ಮೆಳಾಂತ್ ಭರ್ತಿ ಜಾಲೊ. 1384 ಇಸ್ವೆಂತ್ ಕಾಥೆದ್ರಾಲ್ ಇಸ್ಕೂಲಾಂತ್ ತೊ ಪ್ರೊಫೆಸರ್ ಜಾಲೊ. 1391 ಇಸ್ವೆಂತ್ ಅರಾಗೊನಾಚೊ ರಾಯ್ ಜೊನ್ ಪಯ್ಲಾನ್ ತಾಕಾ ಅಪ್ಲೊ ಸಲಹದಾರ್ ಆನಿ ರಾಣಿಯೆಚೊ ಕೊನ್ಸೆಸ್ಸೊರ್ ಜಾವ್ನ್ ನೆಮ್ಲೊ. ಚಾರ್ ವರಾಂ ಉಪ್ರಾಂತ್ ಕಾಡ್ಲಿನಲ್ ಪಿಯೆದ್ರೊ ದೆ ಲೂನಾ, ಬೆನೆದಿಕ್ಪ್ ತೆರಾವೊ ನಾಂವಾನ್ ಪಾಪಾಚೊ ಹುದ್ದೊ ಚಡಾನಾ ತಾಣೆಂ ಸಾಂ ವಿಶೆಂತ್ ಫೆರೆರಾಕ್ ಆಪ್ಲೊ ಪ್ರಧಾನ್ ಕೊನ್ಸೆಸ್ಸೊರ್ ಜಾಂವ್ಚ್ಯಾಕ್ ಆನಿ ಕುಮ್ಗಾರ್ ಆಯ್ಕೊಂಚಾಕ್ ತಾಕಾ ಅವಿರ್ಭೂನಾಕ್ ಹಾಡಯ್ಲೊ. 1399ತ್ ಸರ್ವಾಂಕ್ ದೆವಾಚ್ಯಾ ಝಡ್ಡೆಕ್ ತಯಾರ್ ಕರ್ಚ್ಯಾಕ್ ಪ್ರಾಚಿತ್ ಪರ್ಗಟ್ಣಾ ವಾವ್ರಾಕ್ ತಾಕಾ ಲಾಯ್ಲೊ.

ಮುಕ್ಯಾ 20 ವರಾಂನಿಂ ಸಾಂ ವಿಶೆಂತ್ ಫ್ರಾನ್ಸ್, ಸ್ವಿಜರ್‌ಲೆಂಡ್, ಇಟಲಿ, ಸ್ವೆಯ್ಸ್, ಜರ್ಮನಿ, ಸ್ಕೊಟ್ಲೆಂಡ್, ಇಂಗ್ಲೆಂಡ್ ಆನಿ ಐಯರ್ಲೆಂಡ್ ಹ್ಯಾ ಗಾಂವಾಂನಿ ದುರ್ವಳ್ಳಾ ಮುಸ್ತಾಯ್ಕೆರ್, ಖಾಲಿ ಪಾಯಾಂನಿಂ ಪಯ್ಲೆ ಕರ್ನ್ ಆಪ್ಲೆಂ ಮಿಸಾಂವ್ ಕರಿಲಾಗ್ಲೊ. ತಾಕಾ ಅಯ್ಕೊಂಕ್ ಯೆಂವ್ಚ್ಯಾ ಲೊಕಾಕ್ ಆಟಾಪುಂಕ್ ಖಿಂಚಿಚ್ಚೆ ಇಗರ್ಜೆ ಪಾವ್ಲಿನಾ. ದೆಕುನ್ ಸಾರ್ವಜನಿಕ್ ಜಾಗ್ಯಾಂನಿಂ ಲೊಕಾಕ್ ಉದ್ದೇಸುನ್ ಉಲಂವ್ಕ್ ಪಡ್ಲೆಂ. ತೊ ಗೆಲ್ಯಾ ಸರ್ವ್ ಗಾಂವಾಂನಿ ತಾಂಶಾಂಚ್ಯಾ ಭಾಸಾಂನಿಂ ಉಲವ್ನ್ ಲೊಕಾಚ್ಯಾ ಕಾಳ್ಜಾಂಕ್ ತೊ ಸ್ವಂದನ್ ಕರ್ತಾಲೊ ಆನಿ ತಾಂಚಿಂ ಅಂತಸ್ಕರಾಂ ಜಾಗಯ್ತಾಲೊ. ಅಸಲೆಂ ವಿವಿಧ್ ಭಾಸಾಂಚೆಂ ದೆಣೆಂ ತಾಚೆ ಧೈಂ ಆಸ್ಲೆಂ. ತಾಚೆ ಪ್ರಸಂಗ್ ಇತ್ಲೆಂ ಪ್ರಭಾವಿತ್ ಆಸ್ತಾಲೆ ಕಿ ಲೋಕ್ ರಡ್ತಾಲೊ ಆನಿ ತಾಂಚಿಂ ರಡ್ಲೆಂ ಆಖೇರ್ ಜಾಂವ್ಚ್ಯಾಕ್ ತಾಚೆ ಪ್ರಸಂಗ್ ಮಧೆಂ ಮಧೆಂ ತಾಕಾ ರಾವಂವ್ಕ್ ಪಡ್ತಾಲೆಂ; ಹಜಾರಾಂನಿಂ ಕನ್ನಡ್ತರ್ ಜಾತಾಲೆ. ಸ್ವೆಯ್ಯಾಂತ್ 25,000 ಜುದೆವ್ ಆನಿ 8,000 ಮುಸ್ಲಿಂ ಪವಿತ್ರ್ ಸಭೆಕ್ ಮೆಳ್ಳೆ. ಬಡ್ಗಾ ಇಟಲಿಂತ್ ಆನಿ ತೆನ್ಕಾ ಫ್ರಾನ್ಸಾಂತ್ ಹಜಾರಾಂನಿಂ ಗಾಂವ್ಚೊ ಲೋಕ್ ಮೆಳ್ಳೊ. ಲೇಕ್ ನಾತ್ಲೆ ತಿತ್ಲೆ ಶೆತ್ಕಾರಿ ತಾಚೆ ಮುಖಾಂತ್ ಪವಿತ್ರ್ ಸಭೆಚ್ಯಾ ಎಕ್ವಟಾಕ್ ಮೆಳ್ಳೆ. ಹರೈಕಡೆ ತಾಚ್ಯಾ ಶಿಕವ್ಣೆ ವೆಳಾ ಪಿಡಾ ಗೂಣ್ ಜಾಂವ್ಚಿಂ ಅಜಾಪಾಂ ಜಾತಾಲಿಂ; ದಾದ್ಲೆ, ಸ್ತ್ರೀಯೊ, ಜಾಯ್ತೆ ಯಾಜಕ್, ಸರ್ವ್ ಮೆಳೊನ್, ಥೊಡೆ ಪಾವ್ಲಿಂ ಲಾಗಿಂ ಲಾಗಿಂ 10,000 ಜಣಾಂಚೆಂ ಸೈನ್‌ಂಚ್ಚೆ ಶಹರಾಂ ಥಾವ್ನ್ ಶಹರಾಂಕ್ ತಾಚೆ ಪಾಟ್ಲಾನ್ ವೆತಾಲೆಂ.


ಸಾಂ ವಿಶೆಂತಾ ಥೈಂ ಪ್ರವಾದ್‌ಪಣಾಚೆಂ ದೆಣೆಯ್ ಆಸ್ಲೆಂ. ಬಡ್ಗಾ ಇಟಲಿಚ್ಯಾ ಅಲೆಕ್ಸಾಂಡ್ರಿಯಾಂತ್ ಏಕ್ ಪಾವ್ಲಿಂ ಲೊಕಾ ಜಮ್ಚ್ಯಾ ಮಧ್ಲೊ ಸಿಯೆನ್ನಾಚಾ ತರ್ನಾಚ್ಯಾ ಸಾಂ. ಬೆರ್ನಾರ್ಡಿನಾಕ್ ತಾಣೆ ವಿಂಗಡ್

ಕೆಲೊ. ಹಾಚೊ ಮಾಂಯ್ ಗಾಂವ್ ಇಟಲಿಂತ್ ವಾಂಜೆಲ್ ಪರ್ಗಟ್ ಕರುಂಕ್ ದೆವಾನ್ ವಿಂಚ್ಲೊ. 1409ತ್ ಸ್ವೆಯ್ಯಾಂತ್ ರಾಯಾಳ್ ಪದ್ವೆಕ್ ಉತ್ತರಾಧಿಕಾರಿ ನೇಮಕ್ ಕರ್ಚ್ಯಾಂಕ್ ವಿಂಚ್ಲೊ ತೀರ್ವದಾರಾಂ ಪಯ್ಲಿ ತೊ ಏಕ್ಲೊ. ತಾಚ್ಯಾ ಪ್ರಭಾವಾನ್ ಮ್ಹಳ್ಳೆ ಬರಿ ಕ್ಯಾಸ್ಪಿಲ್‌ಚಾ ಫರ್ದಿನಾಂಡ್ ಹಾಕಾ ರಾಯ್ ಕೆಲೊ. ತಿತ್ಲ್ಯಾ ಉಂಚ್ಯಾ ನದ್ರೆನ್ ಸಾಂ ವಿಶೆಂತಿಕ್ ಲೋಕ್ ಮಾನ್ತಾಲೊ.

ಪವಿತ್ರ್ ಸಭೆಂತ್ ಅಯಿಲ್ಲಿ ಚೂಕ್ ಶಿಕವ್ಣೆ ಚಿಂತುನ್ ತಾಕಾ ಮಸ್ತ್ ದುಖ್ತಾಲೆಂ. 36 ವರಾಂನಿ ಪವಿತ್ರ್ ಸಭೆಂತ್ ರಾಜ್ ಕರ್ನ್ ಆಸ್ಲೆಂ ನಾಸಮಾಧಾನ್ ನಾಟಕೀಯ ರಿತಿರ್ ನಿವಾರ್ಪಾಂತ್ ತಾಚೊ ಪಾತ್ರ್ ಭೋವ್ ವರ್ತೊ. ಇಟಲಿಚ್ಯಾ ರೊಮಾಂತ್ ವಸ್ತಿ ಕರ್ನ್ ಆಸ್ಲೊ ಪಾಪಾ ಬೆನೆಡಿಕ್ಪ್ ತೆರಾವೊ ತಾಚೊ ಈಷ್ಟ್ ಜಾವ್ನ್ ಆಸ್ಲೊ ತರೀ, ಪವಿತ್ರ್ ಸಭೆಚ್ಯಾ ಎಕ್ವಟಾಕ್ ತಾಣೆಂ ರಾಜಿನಾಮೆ ದಿಂವ್ಕ್, ಆನಿ ಫ್ರಾನ್ಸಾಚ್ಯಾ ಅವಿನೊನಾಂತ್ ಆಸ್ಚ್ಯಾ ಕ್ಲೆಮೆಂತ್ ಸಾತ್ವಾಕ್ ಹುದ್ದೊ ಸೊಡ್ನ್ ದೀಂವ್ಕ್ 1408 ಆನಿ 1415 ಇಸ್ವೆಂತ್ ವಿನಂತಿ ಕರುಂಕ್ ತೊ ನರ್ಗಾಲೊ ನಾ. ಪೂಣ್ ತೊ ಅಯ್ಕಾಲೊ ನಾ. ತಾಚ್ಯಾ ಧಾರುಣಾಯೆ ಥೈಂ ಬೆಜಾರ್ ಪಾವೊನ್, ಅಪ್ಪಾಚಿ ಭಲಾಯ್ಕಿ ಬರಿ ನಾಕ್ಲಿ ತರೀ, ಬೆನೆಡಿಕ್ಪಾಚ್ಯಾ ಆಧ್ಯಕ್ಷಪಣಾರ್ ಚಲ್ಚ್ಯಾ ಸಭೆರ್ ತೊ ಶೀದಾ ಪುಲ್ಕುತ್ರಾರ್ ಚಡ್ಲೊ ಆನಿ ಕಠೀಣ್ ಉತ್ರಾಂನಿಂ ತಾಕಾ ಖಂಡನ್ ಕರ್ನ್ ಉಲಯ್ಲೊ. ತಿತ್ಲ್ಯಾರ್ ಬೆನೆಡಿಕ್ಪಾನ್ ಥೈಂ ಥಾವ್ನ್ ಫೊಳಾಫಳ್ ಘೆತ್ಲಿ. ತಾಕಾ ಪಾಟಿಂಚೊ ದಿಲ್ಲ್ಯಾ ಲೊಕಾಂನಿಯ್ ತಾಕಾ ಸಾಂಡ್ಲೊ. ಅಶೆಂ ಪವಿತ್ರ್ ಸಭೆಚೆ ಫುಟಾವಳ್ ಗೂಣ್ ಕರುಂಕ್ ಸಾಂ ವಿಶೆಂತಿಚೊ ಪಾತ್ರ್ ವರ್ಲೊ.

ಸಗ್ಳಿ ತಾಚಿ ಜಿಣಿ ತಾಣೆ ಭೋವ್ ಪ್ರಾಚಿತಾನ್ ಖರ್ಚಿಲಿ. ಭೋವ್ ಥೊಡಿಂ ವೊರಾಂ ಖಾಲಿ ದರ್ಜಿರ್ ತೊ ನಿಡ್ತಾಲೊ. ಸಕಾಳಿಂ ದೋನ್ ವೊರಾರ್ ಉಟೊನ್ ಸಕಾಳಿಂಚಿಂ ಮಾಗ್ಣಿಂ ಗಾಯ್ತಾಲೊ.

ಮೀಸ್ ಭೆಟಯ್ತಾಲೊ ಆನಿ ಉಪ್ರಾಂತ್ ದಿಸಾಕ್ ತೀನ್ ಪಾವ್ಲಿಂ ಥೊಡ್ಯಾ ಸಂದರ್ಬಾಂನಿಂ ತೀನ್ ವೊರಾಂ ಪರ್ಯಾಂತ್ ಪ್ರವಚನ್ ದಿತಾಲೊ. ಸಾಂಜೆರ್ ದುಸ್ರ್ಯಾ ದಿಸಾಚೆಂ ಪ್ರವಚನ್ ತಯಾರ್ ಕರ್ತಾಲೊ. ಸದಾಂಚ್ಚೆ ತೊ ಕಠೀಣಾಯೆಚೊ ಉಪಾಸ್ ಕರ್ತಾಲೊ. 1419ಇಸ್ವೆಂತ್ ಬ್ರಿಟನ್ನಿಂತ್ ವಾಂಜೆಲ್ ಪರ್ಗಟ್ಲೆಂ ಕರ್ತಾನಾ ಎಪ್ಪಿಲಾಚೆ 5 ತಾರಿಕೆರ್ ದೆವಾನ್ ತಾಕಾ ಅಪ್ಲ್ಯಾ ಸಾಸಾಣ್ ವಿಶೆವಾಕ್ ಅಪಯ್ಲೊ. 1455ಚಾ ಜೂನ್ 29ವೆರ್ ಪಾಪಾ ಕಾಲಿಸ್ತಸ್ ತಿಸ್ರ್ಯಾನ್ ತಾಕಾ ಸಾಂತ್ ಮ್ಹಣ್ ಪಾಚಾರ್ಲೊ. ಎಪ್ರಿಲ್ 5 ವೆರ್ ಪವಿತ್ರ್ ಸಭಾ ತಾಚೆಂ ಘೆಸ್ತ್ ಆಚರಣ್ ಕರ್ತಾ.



ಫಾ. ಕ್ಲೆಫರ್ಡ್ ಪಿಂಟೊ
- ಸಹಾಯಕ್ ವಿಗಾರ್

ಗಿರ್ಮಾಕಿ ರಜಾ-ಉಗ್ವಾಕಾಕಿ ಮಜಾ

ರಜಾ ಹರೈಕ್ಯಾಕ್ ಜಾಯ್. ತಿ ಉಗ್ವಾಸಾಂತ್ ಉರೈ ಪರಿಂ ಕರೈ ಭಾರಿಚ್ ಗರ್ಜ್ ಆಸಾ ತರ್, ಥೊಡೆ ರಿತಿನ್ ಆಮಿ ತಯಾರಾಯ್ ಕರಿಜೆ ಪಡ್ತಾ.

ಹರೈಕ್ ಪಾವ್ಪಿಂ ರಜೆ ವಿಶಿಂ ಬರೊಂವ್ಕ್ ಸುರು ಕೆಲೆಂ ತರ್ ತಿ ಇಸ್ಕೊಲಾಚ್ಯಾ ಭುರ್ಗ್ಯಾಂಚ್ಯಾ ರಜೆ ವಿಶಿಂ ಮಾತ್ ಜಾತಾ. ಪೂಣ್ ರಜಾ ವ್ಹಡಿಲಾಂಕ್ಯಾಯಿ ಜಾಯ್ ತೆಂ ಖಂಡಿತ್.

ಆಜ್ ಏಕ್ ಭುರ್ಗೊ ಆಮ್ಚ್ಯಾ ಚಾರ್ ವೊಣದಿ ಮಥೆಂ ಯಾ ದಾಂಪ್ಲ್ಯಾ ದಾರಾ ಭಿತರ್ ಭೊಗ್ವಿ ಮ್ಹಜಾ ವಿಡಿಯೋಗೇಮ್, ಟಿ.ವಿ., ಮೊಬಾಯ್ಲ್ ಆನಿ MNC ಕಂಪೆನಿಂನಿ ಆಮಿ ಘರಾ ಖಾಂವ್ಚಿ ಮಿಸಾಂಗ್, ಬಟಾಟೆ ಪಿಟೊ ಕರ್ನ್ ಮೆಶಿನಾಂನಿ ತಯಾರ್ ಕೆಲ್ಲಿಂ ಚಟ್ಪಟಿಂ ಖಾಣಾಂ.

ಹಾಚ್ಯಾಕಿ ದುಸ್ರೆಂ ಕಿತೆಂ?

ಸಕಾಳಿಂ ಸಾಂಜೆರ್ ಘರಾಚ್ಯಾ ಭಾಯ್ರ್ ಯೆವುನ್ ಸೆಜಾರಾ ಆಸ್ಲೆಲ್ಯಾಂ ಕಡೆ ಆಮಿ ದಿಂವ್ಚೊ ಏಕ್ Smile ರಜೆಚಿ ಪಯ್ಲಿ ಮಜಾ ಹಾಡುನ್ ಯೆವುಂ.

ಆಸ್ಪಾಂಕ್ ವಚುನ್ ರಜೆವೆಳಿಂ ದಯಾಳಾಯೆಚಿ ಭೆಟ್ ಕರೈ ಪಯ್ಲಿಂ ಆಮ್ಚ್ಯಾ ಕುಟ್ಮಾಚ್ಯಾಂಕ್, ಸೆಜಾರ್ಯಾಂಕ್, ವಾಡ್ಯಾಂತ್, ಫಿರ್ಗಜೆಂತ್ ಎಕ್ಪರಿಂ ಜಿಯೆತಾತ್, ಪಿಡೆಸ್ತಾಂ ಆಸಾತ್ ತಾಂಕಾಂ ಆಮ್ಚ್ಯಾ ಪುರ್ಸತೆಚಿ ಭೆಟ್ ದೀವ್ನ್, ತಾಂಕಾಂ ವಕ್ತಾಂ ಹಾಡುನ್ ದಿಂವ್ಚೆಂ, ಆಸ್ಪತ್ರೆಕ್ ಸಾಂಗಾತಾ ವೆಚೆಂ, ತಾಂಚ್ಯೊ ಗಜಾಲಿ ಆಯ್ಕೊಂಚಿಂ, ಅಸಲಿಂ ಕಾಮಾ ಕೆಲಿಂ ತರ್ ಆಮಿ ಆಧಾರ್ ದಿಲ್ಲೆ ಪರಿಂ ಜಾತಾ. ತಾಚೆ ಸಾಂಗಾತಾ ಸಂಸಾರಾಂತ್ ಕಿತೆಂ ಸರ್ವ್ ಆಸಾ ತೆಂ ಪಳೆಯಿಲ್ಲೆ ಪರಿಂಯ್ ಜಾತಾ, ರಜೆಚೊ ಬರೊ ಉಪ್ಯೋಗ್ ಜಾತಾ.

ಹಾಕಾ ಆಮ್ಚಾಯಿ ಥೊಡಿ ಪುರ್ಸತ್, ರಜಾ ಜಾಯ್ ಆನಿ ತಿ ನಾ ತರ್ ಕರಿಜೆ.

ರಜಾ ತಿ ಉದ್ಯಾ ಖೆಳಾಂತ್, ಧರ್ಯಾಂತ್ ಖುಬೆ ವಿಂಚುನ್, Water Parkಕ್ ಭೆಟ್ ದೀವ್ನ್ ಖಂಡಿತ್ ಮಜಾ ಭೊಗ್ಯೆತಾ.

ಹಾಕಾ ಸಾಂಗಾತಾ ವೆಚೆಂ ತರ್ ತಯಾರಾಯ್ ಕರಿಜೆ. ಹಾಚಾಕಿ ವಿಭಿನ್ನ ಪಳೆಯಾಂ: ಆಮ್ಚ್ಯಾ ಲಾಗ್ವಿಲ್ಯಾ ಮುಲ್ಕಿಂತ್ ಬಪ್ಪನಾಡ್ ದೀವ್ನ್ ಆಸಾ. ಆಮಿ ಬೆಷ್ಟೆಂಚ್ ಭೊಂವ್ಲೆಲ್ಯಾಂಕ್ ವಿಚರ್ತಾಂವ್ “ಖಿಯೆಂ ಬಪ್ಪನಾಡ್ ಥೊಲ್ ಬಡೊಂವ್ಕ್ ಗೆಲ್ಲೊಯ್ಕಿ?”

ಆಮಿ ಹಿ ಥೊಲ್ ಪಳೆವ್ನ್ ಬಡೊಂವ್ಚೆಂ ಯೆವ್ಚೆತ್. ಧಾ ರುಪಯ್ ದಿಲ್ಯಾರ್ ಪಾಂಚ್ ಪಾವ್ಪಿಂ ಬಡಂವ್ಕ್ ಸೊಡ್ತಾತ್. ಮುಲ್ಕಿ ಬಸ್ಪಾಂಂಡಾ ಲಾಗಿಂ ಆಸಾ ದೀವ್ನ್.

ಮೈಸೂರ್ ಅರಮನೆ ಪಳೆನಾತ್ಲ್ಯಾಂಕ್ ತೆಂ ಪಳೆಂವ್ಚಿ ವಾಟ್ ಸುಲಭ್ ಆಸಾ. ಕೆ.ಎಸ್.ಆರ್.ಟಿ.ಸಿ. ಬಸ್ಸಾಂ ಸಕಾಳಿಂ ಪಾಂಚ್ ವರಾಂ ಥಾವ್ನ್ ಹರೈಕಾ ಅರ್ಧ್ಯಾ ಘಂಟ್ಯಾಕ್ ಏಕ್ ಪಾವ್ಪಿಂ ಕೊಡ್ಲ್ಯಾ ಥಾವ್ನ್ ಸುಟ್ತಾತ್. ಮೈಸೂರ್ ಕೆ.ಎಸ್.ಆರ್.ಟಿ.ಸಿ. ಸ್ಟೆಂಡಾ ಲಾಗಿಂಚ್ ರಾವ್ಣೆರ್ ಆಸಾ. ರೂ. 245 ವೆಚೊಂಕ್ ಟಿಕೆಟ್. ಆಟ್ ಘಂಟೆ ಪಯ್ಲೆ. ಧನ್ವರಾಂ ಪಾವ್ಲ್ಯಾರ್ ದೋನ್ ಘಂಟೆ ಪುರೊ ರಾವ್ಣೆರ್ ಪಳೆಂವ್ಕ್. ಪಾಟಿಂ ಚಾರ್ ವರಾರ್ ಭಾಯ್ರ್ ಸರ್ಲ್ಯಾರ್ ರಾತಿಂ

ಹಾಂಗಾ ಪಾಟಿಂ. ಗ್ರೂಪ್ ಕರ್ನ್ ವಚ್ಚೆತ್, ರಾವುನ್ ಸಕಾಳಿಂ ಯೆವ್ಚೆತ್. ವಾಜ್ವಿ ಧರಿರ್ ರಾವುಂಕೀ ಆಸಾ. ಪಿಕ್ವಿಕ್ಯಾಯಿ ಏಕ್ ದಿಸಾಚೆಂ ಜಾತಾ.



ತಣ್ಣೀರ್ಬಾವಿ ಪಿಕ್ವಿಕ್ ಸಕ್ಪಾಂಕ್ ಕಳಿತ್ ಆಸಾ. ಶೀದಾ ತಣ್ಣೀರ್ಬಾವಿಕ್ ವೆಚೆ ಬದ್ವಾಕ್ 16 ನಂಬ್ರಚ್ಯಾ ಬಸ್ಸಾರ್ ಸುಲ್ತಾನ್ ಬತ್ತೇರಿ ವಚುನ್ ಪಾಂಚ್ ರುಪಯ್ ದೀವ್ನ್ ಬೊಟರ್ ಉದಾಕ್ ಉತೊನ್ ಗೆಲ್ಯಾರ್ ತಣ್ಣೀರ್ಬಾವಿ ಇರ್ಗರ್ಜ್ ಮೆಳ್ತಾ. ಥಂಯ್ ಥಾವ್ನ್ ಬೀಚಾಕ್ ಚಲೊನ್ ವಚ್ಚೆತ್. ತಿ ಮಜಾಚ್ ವಿಂಗಡ್ ಜಾತಾ.

ಸಾಂಜೆರ್ ಆಟ್ ವೊರಾರ್ ನಿಮಾಣಿ ಬೋಟ್ ಆಸ್ತಾ. ಪಾಟಿಯಿ ತಶೆಂಚ್ ಯೆವ್ಚೆತ್ ಬೊಟರ್ ಗೆಲ್ಲೆ ಪರಿಂಯ್ ಜಾತಾ.

ಹಳೇಬಂದರ್ ಧಕ್ಯಾರ್ “ಕ್ರೂಸ್ ಆಂಡ್ ಡೈನ್” ಬರೆಂ. ದರ್ಯಾಂತ್ ರಾವಯಿಲ್ಲ್ಯಾ ಬೊಟರ್ ನವೆಂಚ್ ರೆಸ್ಪೊರೆಂಟ್ ಜಾಲಾಂ. ಸದಾಂಚಾ ಜೆವ್ಣಾ ಸಂಗಿಂ ಆಮ್ಚೊ ಲ್ಹಾನ್ ಲ್ಹಾನ್ ಪಾರ್ಟಿ ಆಸಾತ್ ತರ್ ಎ.ಸಿ. ಹೋಲ್ಯಾಯಿ ಆಸಾ. ಸರ್ವ್ ಸವ್ಲತ್ಯೊಯಿ ಆಸೊನ್ Different Experience ಜಾತಾ.

ಹೆಂ ಥೊಡೆಂ ಥೊಡೆಂ ತರ್...

ಆಮ್ಚ್ಯಾ ಕೊಡ್ಯಾಳ್/ಸಿಟಿಚಿ ರೇಡಿಯಸ್ ಧಾ ಕಿಲೊಮೀಟರ್ ಮಾತ್!

ಹಾಂವ್ ಪುರ್ಸತ್ ಆಸ್ತಾನಾ ಚಲುನ್ ಭೊಂವ್ತಾಂ. ಕೊಡಿಯಾಲ್ ಬೈಲ್ ಆಫಿಸಾ ಥಾವ್ನ್ ಉಜ್ವೊಡ್ಕಿ ಅಡೆಚ್ ಕಿಲೊಮೀಟರ್. ಸಾಂಜೆರ್ ಸ ವರಾರ್ ಸುರು ಕೆಲ್ಯಾರ್ ಸಾತ್ ವರಾರ್ ಪಾವ್ತಾಂ. walking ಆನಿ ಡಿಸಿಲ್ ಉರಯಿಲ್ಲಿ ಮಜಾಯಿ ಜಾತಾ.

ಘರಾ ಯೆವ್ನ್ ಶೆಳೆಂ ಉದಾಕ್ ನ್ಹಾಂವ್ಚಾಯಿ ಉಲ್ಟಾನ್ ಜಾತಾ. ಹಂಪನ್ ಕಟ್ಟಾ ಐಡಿಯಲ್ ಐಸ್ಕ್ರಿಮಾಕ್, ಗಜಾಲಿ ಕರಿತ್ ಚಲೊನ್ ವಚುನ್ ಗಡ್ಡೆಡ್ ಖಾವ್ನ್ ಮಾಗಿರ್ ತಾಂಕಾನಾತ್ಲ್ಯಾರ್ ಪೋಟ್ ರ್ಪುಡ್ ಜಾವ್ನ್ 5 ನಂಬ್ರಾರ್ ಆರಾಮಾಯೆರ್ ಯೆವ್ಚೆತ್ ವಾ ಪರತ್ ಪಳ್ಳಿರ್ಚ್ಯಾನ್ ಚಲ್ಯೆತ್. ಮೆರಿ ಬಾಯೆಚ್ಯಾ ಹೊಟಾ ಕಡೆಚ್ಯಾನ್ ರಿಟ್ರಿಟ್ ಹಾವ್ನ್ ಕಡೆ ವಾಹನಾಯಿ ಉಣಿಂ. ಚಲುಂಕಾಯಿ ಸಲೀಸ್.

ಅಶೆಂ ಮಜ ಮ್ಹಳ್ಯಾರ್ ಮತಿಚಿ ಘಡಾವಳ್. ಹೆರಾಂಕ್ ಸಂತೊಸ್ ಕರ್ನ್ ಮಜಾ ಭೊಗ್ವಿ ಏಕ್ ತರ್ ಹೆರಾಂಚ್ಯಾ ತೊಂಡಾ ವಯ್ಲೆ ಸಂತೊಸ್ ಮಾಜ್ವಾಂವ್ಚಿಂ ಮಜಾಯಿ ಥೊಡ್ಯಾ Sadist ಮನ್ಯಾಂಕ್ ಆಸಾ. ಸ್ವದಂಡೊಣಿ ಕರೈ ಮಜಾ ವಿಶಿಷ್ಟ್.

ಆತ್ಮ ತೃಪ್ತಿ ಮೆಳ್ಚಿ ಮಜಾ ಮಜಾಚ್ ಮ್ಹಣ್ ಲೆಕ್ಚೆಂ “ಪೆಲ್ಯಾಚ್ಯಾ ಭುರ್ಗ್ಯಾಕ್ ಹಾಂವ್ ಕಿತೆಂ ಕರ್ತಾಂ ತೆಂ ಮ್ಹಜ್ಯಾ ಭುರ್ಗ್ಯಾಂಕ್ ಕೋಣ್ ತರೀ ಪೆಲೊ ಕರ್ತೊಚ್. ಬರೆಂ ವಾ ವಾಯ್ಲೆ!”

ರಜೆಂತ್ ಹಾಂಚೆ ಪಯ್ಲಿ ಖಂಚೆಂ ಕರ್ತಾನಾಯ್ ಕುಟ್ಮಾಕ್ ಸಂತೊಸ್ ದೀವ್ನ್ ಆಮಿ ಕರುಂಯಾಂ. ತೆದ್ನಾಂ ಮಾತ್ ಆತ್ಮ ತೃಪ್ತಿ ಸಾಧ್ನ್.

— ರೇಮಂಡ್ ಡಿ'ಕುನ್ಟಾ,
ಸಾಂ. ಬೊಸ್ತಾಂವ್ ವಾಡೊ.

ಚಡ್ಡಿ ದೋಸ್ತಿ ಮದ್ದೊ ಸಂವಾದ್

ಸೌದಿ ಥಾವ್ನ್ ದೋನ್ ಮುಹಿನ್ಯಾಂಚ್ಯಾ ರಜೆರ್ ಗಾಂವಾಕ್ ಪಾಟಿಂ ಪರ್ತಾಲ್ಯೊ ಗಿಬ್ಬ ಭುರ್ಗ್ಯಾಪಣಾ ಥಾವ್ನ್ ಸಾಂಗಾತಾ ಖೆಳುನ್, ಶಿಕೊನ್ ಆಯಿಲ್ಲ್ಯಾ ಆಪ್ಲ್ಯಾ ಕ್ಲಾಸ್ ದೋಸ್ತ್ ಲೊರಿಚ್ಯಾ ಘರಾಕ್ ಭೆಟ್ ದಿತಾ. ಸಾಲಾಂತ್ ಬಸೊನ್ ಆಸ್ಲಲ್ಯಾ ವೆಳಾರ್ ಮುಕ್ಯಾ ಆಲ್ತಾರಿರ್ ಆಸ್ಲಲ್ಯಾ ಲೂರ್ದ್ ಸಾಯಿಂಚ್ಯಾ ಇಮಾಜಿ ವಯ್ರ್ ತಾಚಿ ದೀಷ್ಟ್ ಪಡ್ತಾ. ತೊ ಸಾಯಿಂಚ್ಯಾ ಇಮಾಜಿಕ್ ಬೋಟ್ ಜೊಕುನ್ ಬೊಬಾಟ್ಯಾ. “ತಿ ಇಮಾಜ್ ಕಾಡ್ನ್ ಆತಾಂಚ್ ಮುಕ್ಯಾ ಚರಂಡೆಂತ್ ಉಡಯ್‌ರೆ ಲೊರಿ. ತಿಕಾ ಆಲ್ತಾರಿರ್ ದವರ್ನ್ ಮಾನ್ ದಿಂವ್ಚೊ ನ್ಹಯ್. ತಿ ಹೆರಾಂ ಸ್ತ್ರೀಯಾಂ ಪರಿಂ ಏಕ್ ಸಾಧಾರ್ಣ್ ಸ್ತ್ರೀ. ತಿ ಜೆಜುಕ್ ಗರ್ಭಾಂತ್ ನೋವ್ ಮುಹಿನೆ ವಾವಂವ್ಚೆಂ ಏಕ್ carrier. ತಿ ಏಕ್ ತಾಂತಿಯಾಚ್ಯಾ ಕರ್ಲೆ ಪರಿಂ. ಭೂಣ್ ವಾಡೊನ್ ಯೇವ್ನ್ ಪೀಲ್ ಜಾತಾ ಪರ್ಯಾಂತ್ ಏಕ್ ಕರ್ಲೆ ತ್ಯಾ ಪಿಂಪ್ರ್ಯಾಕ್ ರಕ್ಷಣ್ ದಿತಾ. ಪೀಲ್ ಭಾಯ್ರ್ ಆಯಿಲ್ಲೆಂಚ್ ತೆಂ ಕರ್ಲೆ ಮಾತ್ಯೆಂತ್ ಪಡ್ತಾ. ಮುಕಾರ್ಪುನ್ ತೊ ಸಾಂ. ಜುವಾಂವ್ಚೊ ವಾಂಚೆಲ್ ಆವಸ್ತರ್ ದೋನ್ ಆನಿ ವೋಳಿ ತೀನ್ ಆನಿ ಚಾರ್ ಉಲ್ಲೇಖ್ ಕರ್ತಾ. “ತೆದ್ವಾಂ ಜೆಜುಚಿ ಆವಯ್ನ್ ತಾಕಾ ಸಾಂಗ್ಲೆಂ, ತಾಂಚೆಲಾಗಿಂ ವಾಯ್ನ್ ನಾ. ಜೆಜುನ್ ತಿಕಾ ಮ್ಹಳೆಂ, ಬಾಯೆ ತುಜೊ ಹುಸ್ಕೊ ಮ್ಹಾಕಾ ಕಿತ್ಯಾಕ್? ಮ್ಹಜೊ ವೇಳ್ ಲಾಗಿಂ ಪಾವುಂಕ್ ನಾ”. ಜೆಜುನ್ ಮರಿಯೆಕ್ ಆಪ್ಲಿ ಆವಯ್ ಮ್ಹಣ್ ಸಂಭೋದಿತ್ ಕರುಂಕ್ ನಾ ಮ್ಹಣ್ ಆಪ್ಲೆಂ ವ್ಹಡ್ಲೆಂ ಬೋಟ್ ಹಾಲಾಯ್ ತೊ ಸಾಂಗಾಲಾಗ್ಲೊ. ಉಪ್ರಾಂತ್ ಲೂಕಾಚ್ಯಾ ವಾಂಚೆಲಾಚೊ ಆಟೊ ಆವಸ್ತರ್, 19ವ್ಯಾ ವೊಳಿ ಥಾವ್ನ್ ವಾಚುಂಕ್ ಸುರು ಕೆಲೆಂ. ‘ಜೆಜುಚಿ ಆವಯ್ ಆನಿ ತಾಚಿ ಭಾವ್ ಜೆಜುಕ್ ಮೆಳುಂಕ್ ಮ್ಹಣ್ ಆಯ್ಲಿಂ. ಪೂಣ್ ಲೊಕಾಚಿ ಖೆಟಿ ನಿಮ್ತಿಂ ತಾಂಕಾಂ ತಾಚಿ ಸರ್ತಿನ್ ವಚುಂಕ್ ಜಾಲೆಂ ನಾ. ದೆಕುನ್, ತುಜಿ ಆವಯ್ ಆನಿ ಭಾವ್ ಭಾಯ್ರ್ ರಾವ್ತಾತ್, ತುಕಾ ಪಳೆಂವ್ಕ್ ಆಪೇಕ್ಷಿತಾತ್ ಮ್ಹಣ್ ಎಕ್ವ್ಯಾನ್ ತಾಕಾ ಸಾಂಗ್ಲೆಂ. ಪೂಣ್ ಜೆಜುನ್ ತಾಕಾ ಜಾಪ್ ದಿವ್ನ್ ಮ್ಹಳೆಂ, ಜಿಂ ಕೋಣ್ ದೆವಾಚಿಂ ಉತಾರ್ ಆಯ್ಲೊನ್ ತೆ ಪರಿಂ ಕರ್ತಾತ್, ತಿಂಚ್ ಮ್ಹಜಿ ಆವಯ್ ಆನಿ ಬಾವ್’. ಮರಿಯೆಕ್ ಹೆರ್ ಭುರ್ಗಿಂ ಆಸ್ಲೆಂ ಮ್ಹಣ್ ಹಾಂತುಂ ಕಳೊನ್ ಯೆತಾ” ಮ್ಹಣ್ ತೊ ಭಾಸಿಲಾಗ್ಲೊ.

ಹೆಂ ಸರ್ವ್ ಆಪ್ಲಿ ಚೀತ್ ದಿವ್ನ್ ಆಯ್ಲೊನ್ ಆಸ್ಲೆಲ್ಲೊ ಲೊರಿ ಆತಾಂ ಉಲೊಂವ್ಕ್ ಸುರು ಕರ್ತಾ. ಲೊರಿ ವಿಶ್ಯಾಂತ್ ಸಾಂಗ್ಲೆಂ ತರ್, ತೊ ಗಾಂವಾಂತ್ ಏಕ್ ಎಲೆಕ್ಟ್ರೀಷಿಯನಾಚಿಂ ಕಾಮ್ ಕರ್ತಾಲೊ. ಹರೈಕ್ ವರ್ನ್ ಚುಕನಾಸ್ತಾನಾ ಪೊಟ್ಯಾ ಕಾರಿಸ್ತಾತಿಕ್ ರಿನ್ಯುವಲ್ ರೆತಿರೆಕ್ ತೊ ವೆತಾಲೊ. ಹರೈಕ್ ದೀಸ್ ಬೈಬಲ್ ವಾಚುನ್ ನಿಯಾಳ್ ಕರ್ತಾಲೊ. ಶಿಕಾಪ್ ಸಂಪವ್ನ್ ಗಲ್ಯಾಕ್ ಉಬೊಂಕ್ ಆಪೇಕ್ಷೆ ಕರ್ಲ್ಯಾ ತರ್ನಾಟ್ಯಾಂಕ್ ಏಕ್ ಬರಿ ಮೇಲ್‌ಫಂಕ್ತ್ ಜಾವ್ನ್‌ಸ್ಲೊ. ದೆವಾಚ್ಯಾ ಉತ್ರಾಚಿ ಸಮ್ಮಣಿ, ಆಯಾರಾಚ್ಯಾ ಕಥೊಲಿಕಾಂ ಪ್ರಾಸ್ ಚಡ್ ಆಸುನ್ ತಾಕಾ ಸಲ್ವೊಂಕ್ ಅನ್ಯ ಪಂಗಡಾಚ್ಯಾಂಕ್ ಸಲೀಸ್ ನಾತ್ಲೆಂ. ಪಯ್ಲೊನ್ ಪಯ್ಲೆಂ ತೊ ಸಾಂಗ್ತಾ ಮರಿಯೆಚಿಂ ಮಿಸಾಂವ್ ಜೆಜುಕ್ ಪ್ರಸೂತ್ ಜಾಲ್ಲ್ಯಾ ತಕ್ಷಣ್ ಆಕೇರ್ ಜಾಂವ್ಕ್ ನಾ. ಹೆರೊದಿಚ್ಯಾ ಸಿಪಾಯಾಂ ಥಾವ್ನ್ ಬಾಳ್ಕಾ ಜೆಜುಚೊ ಜೀವ್ ಉರೊಂವ್ಚೆ ಪಾಸತ್ ಜೆಜುಕ್ ಆಪ್ಲ್ಯಾ ಹಾತಿಂ ಧರ್ನ್ ತಿ ಜುಜಿ ಸಂಗಿಂ ರಾತ್ಲ್ಯಾ ರಾತಿಕ್ ಎಜಿಪ್ತಾಕ್ ಪೋಳ್ನ್ ಗೆಲ್ಯಾ. ಜೆಜು ತೆಂಪ್ಲಾಂತ್ ಸಾಂಡುನ್ ಗೆಲ್ಯಾ ವೆಳಾರ್ ತಿಕಾ ಆಕ್ಲಾಸ್ ಭೊಗ್ಲಾ. ಆಪ್ಲ್ಯಾ ಬಾರಾಂ ವರ್ಸಾಂ ಪ್ರಾಯೆ ಪರ್ಯಾಂತ್ ಜೆಜು, ಜುಜಿ ಆನಿ ಮರಿಯೆ ಸಂಗಿಂ ಜಿಯೆಲೊ, ತಾಂಕಾಂ ವಿಧೇಯ್ ಜಾವ್ನ್ ಆಸ್ಲೊ ಮ್ಹಣ್ ಬೈಬಲಾಂತ್ ಉಲ್ಲೇಖ್ ಆಸಾ. ಕಾನಾ ಶಹರಾಚ್ಯಾ ಲಗ್ನಾಂತ್ ಮರಿಯೆ ಸಂಗಿಂ ತಾಕಾಯ್ ವೊವ್ಚಿ ಆಸ್ಲಿ. ಖುರ್ಸಾರ್ ಥಾವ್ನ್ ಜೆಜುಚಿ ನಿರ್ಜಿವ್ ಕೂಡ್ ತಿಚ್ಯಾ ಹುಸ್ಕಾರ್ ದವರ್ಲಿ. ಅಶೆಂ ಮರಿಯೆನ್ ಆಪ್ಲ್ಯಾ ಗರ್ಭಾ ಥಾವ್ನ್ ಭುಮಿಚ್ಯಾ ಗರ್ಭಾ ಪರ್ಯಾಂತ್ ಜೆಜುಕ್ ಸಾಂಗಾತ್ ದಿಲಾ.

ದುಸ್ರೊ ವಿಷಯ್ ಕಸಲೊಗಿ ಮ್ಹಳ್ಯಾರ್ ಏಕ್ ಕರ್ಲೆ ಭೂಣಾಕ್ ರಕ್ಷಣ್ ಮಾತ್ ದಿಂವ್ಕ್ ಸಕ್ತಾ. ಪೂಣ್ ಏಕ್ ಆವಯ್ ಆಪ್ಲ್ಯಾ ಗರ್ಭಾಂತ್ ವಾಡೊನ್ ಯೆಂವ್ಚ್ಯಾ ಪಿಂಪ್ರ್ಯಾಕ್ ರಕ್ಷಣ್ ಮಾತ್ ನ್ಹಯ್, ವಾಡಾವಳಿಕ್ ಗರ್ಜ್ ಆಸ್ಲೆಂ ಖಾಣ್ ಆನಿ ಆಮ್ಜನಕ್ ಸಯ್ತ್ ಆಪ್ಲ್ಯಾ ಜಿವಾ ಥಾವ್ನ್ ಒದಗ್ಪುನ್ ದಿತಾ. ಜಲ್ಮಾಲ್ಲ್ಯಾ ಬಾಳ್ಕಾಕ್

ಆಪ್ಲೊ ಪಾನೊ ದಿವ್ನ್ ಪೊಸ್ತಾ. ಏಕ್ ಆವಯ್ ಕರ್ತಾಕ್ ಸರಿ ಕರ್ಲೆಂ ಆವಯ್ಣಾಕ್ ಕರ್ಲೊ ಆವ್ಣಾಂ ಜಾವ್ನಾಸಾ. ಉಪ್ರಾಂತ್ ಕಾನಾ ಶಹರಾಚ್ಯಾ ಲಗ್ನಾ ವಿಷ್ಯಾಂತ್ ಸಾಂಗೊಂಕ್ ಲೊರಿ ‘ಮ್ಹಜೊ ವೇಳ್ ಎದೋಳ್‌ಯಿ ಯೆಂವ್ಕ್ ನಾ’ ಮ್ಹಳ್ಯಾ ವೊಳಿಚೆರ್ ಗಮನ್ ದಿತಾ. ಆಪ್ಲೊ ವೇಳ್ ಆನಿಕಾಯಿ ಯೆಂವ್ಕ್ ನಾತ್ಲೊ ಜಾಲ್ಯಾರೀ ಮರಿಯೆಚ್ಯಾ ಉತ್ರಾಕ್ ಪಾಳೊ ದೀವ್ನ್ ಜೆಜು ಆಪ್ಲ್ಯಾ ಜಿಣಿಯೆಚಿಂ ಪ್ರಪ್ರಥಮ್ ಅಚರ್ಯೆಂ ಕರ್ತಾ.



ಹೊ ಮರಿಯೆಕ್ ತಾಣೆಂ ದಿಲ್ಲೊ ಗೌರವ್ ನ್ಹಯ್? ಮ್ಹಣ್ ಪ್ರತಿವಾದ್ ತೊ ಕರ್ತಾ. ಉಪ್ರಾಂತ್ ತೊ ಜುವಾಂವ್ಚ್ಯಾ ವಾಂಚೆಲಾಚೊ 19ನೇ ಆವಸ್ತರಾಂತ್ಲೊ 26ನೇ ವೋಳ್ ವಾಚುಂಕ್ ಸುರು ಕರ್ತಾ. ‘ಆಪ್ಲೆ ಆವಯ್ ಆನಿ ತಿಚಿ ಬಗ್ಲೆನ್ ಆಸ್ಲಲ್ಯಾ ಮೊಗಾಚ್ಯಾ ಶಿಸಾಕ್ ಪಳೆವ್ನ್ ಜೆಜುನ್ ಆಪ್ಲೆ ಆವಯ್‌ಲಾಗಿಂ ಮ್ಹಳೆಂ, ‘ಸ್ತ್ರೀಯೆ, ಪಳೆ ಹೊ ತುಜೊ ಪೂತ್’. ಉಪ್ರಾಂತ್ ಶಿಸಾಕ್ ತೊ ಮ್ಹಣಾಲೊ, “ಹಿ ತುಜಿ ಆವಯ್”. ತೆ ಘಡಿಯೆ ಥಾವ್ನ್ ತ್ಯಾ ಶಿಸಾನ್ ತಿಕಾ ಆಪ್ಣಾಚಿ ಆವಯ್ ಕರ್ನ್ ಘೆತ್ಲಿ. ಎಕಾ ನೀಜ್ ಪುತಾನ್ ಮಾತ್ ಅಶೆಂ ಸಾಂಗ್ತಾ. ಮರಿಯೆಕ್ ಹೆರ್ ಭಾವ್ ಆಸ್ಲೆ ತರ್ ಹಾಚಿ ಗರ್ಜ್ ನಾತ್ಲಿ ನ್ಹಯ್‌ವ! ಜೆಜುಚ್ಯಾ ಕಷ್ಟಾಂ, ಮೊರ್ನಾ ವೆಳಾರ್ ತಾಚ್ಯಾ ಭಾವಾಂಚ್ಯಾ ಹಾಜರ್ಪಣಾ ವಿಷ್ಯಾಂತ್ ಬೈಬಲಾಂತ್ ಉಲ್ಲೇಖ್ ಆಸಾಗಿ? ಲೊರಿನ್ ಇತ್ಲೆಂ ಸಾಂಗೊನ್ ಆಕೇರ್ ಕರಿಚೆ ಜಾಲ್ಯಾರ್ ತಾಚ್ಯಾ ಪತಿಣ್ ಜೂಡಿನ್ ಥಂಡ್ ಪೀವನಾಚ್ಯಾ ಗ್ಲಾಸಾಂಚಿ Tray ಹಾಡ್ನ್ ದವರಿ.

- ಫ್ರಾನ್ಸಿಸ್ ಕ್ರಾಸ್ತಾ, ಗುರ್ಕಾರ್, ಬಾಳಕ್ ಮರಿ ವಾಡೊ

Attestation Services

**Degree/ Diploma/I.T./ Nursing/ Pharmacy
Any Degree Professionals MBBS, MD.**

Documents Safety :
We C.P. Travels Established over 25 years, experienced in this field, follows certain series of steps during attestation process.

Attestation & Legalization

- ▶ HRD Attestations.
- ▶ Delhi Embassy & MEA (Ministry of External Affairs)
Notary/Mumbai Mantralaya / MOFA (Ministry of Foreign Affairs).
Cultural / SDM / Home Dept. / DOH / MOH.

Educational Documents

- ▶ Degree Convocation/ Diploma/ P.G. Degree / Nursing
B.E.D. / MS / B.Tech / CA / S.S.L.C. / PUC.

Personal Documents

- ▶ Birth/ Marriage / PCC/ Affidavit / Power of Attorney
Medical Certificate / Court Decree / Translation.

Courier Cargo & Other services

BLUE DART

DHL

FedEx
Express

- ▶ Visit Visas/ Short term & Long term-U.A.E & Other Gulf countries.
- ▶ Visa Stamping / Emigration Clearance / Passport Services.
- ▶ Airticket (International & Domestic).
- ▶ Bus, Train Tickets.
- ▶ Car Rental.

C.P. Travels

Ourania Building (Opp: Jimmy's Super Market)
Kadri, Mangaluru - 575 002.
E-mail: cptravelsmangalore@gmail.com
Phone: 0824-2212322 / 2216322
Mob : 9449991062 (WhatsApp No.)
7259751062 / 9632938080

ಲ್ಡಾನ್ ಕ್ರಿಸ್ತಾಂವ್ ಸಮುದಾಯ್ ಎಪ್ರಿಲ್ ಮಹಿನ್ಯಾಂತ್

ವಾಚಾಪ್: ಎಪ್ರಿಲ್ : ತಿಮೊತಿ 1/12-17 : ಮೇ : ಲೂಕ್ 6/27-42

ವಾಡೊ	ಘರ್	ತಾರಿಕ್	ದೀಸ್
ಲೂಡ್ಸ್	ಗ್ರೇಸಿ ಮಿನೇಜಸ್, ನೆಹರು ರೋಡ್, ಚವ್ತೊ ಕ್ರಾಸ್	4	ಸೊಮಾರ್
ನಿತ್ಯಾದಾರ್	ಹಿಲರಿ ಮಸ್ಕರೇನಸ್	6	ಬುದ್ವಾರ್
ಬಾಳೊಕ್ ಜೆಜು	ಸಿಪ್ರಿಯನ್ ರೀಟಾ ಸೆರಾ	7	ಬ್ರೆಸ್ತಾರ್
ಬಾಳೊಕ್ ಮರಿ	ಜುಲಿಯಾನಾ/ಅನಿತಾ ಡಿ'ಸೋಜ	10	ಆಯ್ತಾರ್
ಪವಿತ್ರ ಆತ್ಮೊ	ವಲೆರಿಯನ್ ಜೆಸ್ಸಿ ಡಿ'ಸೋಜ	10	ಆಯ್ತಾರ್
ಭಾ.ಕುಟ್ಮಾ ವಾಡೊ	ಫ್ರಾನ್ಸಿಸ್/ಅನಿತಾ ರೊಡ್ರಿಗಸ್, ಸೂಟರ್ ಪೇಟ್, ಧಾವೊ ಕ್ರಾಸ್	10	ಆಯ್ತಾರ್
ಇಗರ್ಜೆ ವಾಡೊ	ವಿನ್ಸೆಂಟ್ ಮೇಬಲ್ ಪಿಂಟೊ	11	ಸೊಮಾರ್
ಜೆ.ಪವಿತ್ರ ಕಾಳ್ಜಾಚೊ ವಾಡೊ	ಮ್ಯಾಕ್ಸಿಮ್ ಸಿಸಿಲಿಯಾ ಸಿಕ್ವೆರಾ	11	ಸೊಮಾರ್
ಭಾ.ರೊಜಾರ್ ವಾಡೊ	ಬೊನಿಫಾಸ್/ನ್ಯಾನ್ಸಿ ಫೆರ್ನಾಂಡಿಸ್	12	ಮಂಗ್ಳಾರ್
ಸಾಂ ಅನ್ನಾ	ಗ್ರೇಡಿಸ್ ಡಿ'ಸಿಲ್ವಾ	13	ಬುದ್ವಾರ್
ಕಾರ್ಮೆಲ್	ವಾಲ್ಟರ್ ಮೆಟಿಲ್ಡಾ ಫೆರ್ನಾಂಡಿಸ್, ವಾಲೆನ್ಸಿಯಾ ಮೆನ್ಯನ್	13	ಬುದ್ವಾರ್
ವೆಲ್ಲಂಕಣಿ	ಓಸ್ವಾಲ್ಡ್/ಅನಿತಾ ಡಿ'ಸೋಜ	14	ಬ್ರೆಸ್ತಾರ್
ಸಾಂ ಅಂತೊನ್	ಅಲೆಕ್ಸ್ ಹಿಲ್ಡಾ ಕ್ರಾಸ್	14	ಬ್ರೆಸ್ತಾರ್
ಸಾಂ ಬಸ್ತಾಂವ್	ಡಿ'ಕೊಸ್ತಾ ಕಂಪೌಂಡ್, (ವಾಡ್ಯಾ ಫೆಸ್) ಫ್ಲೇವಿ ಸಿಕ್ವೆರಾಚ್ಯಾ ಘರಾ ಲಾಗ್ನರ್	17	ಆಯ್ತಾರ್
ಖುರ್ನಾ ವಾಡೊ	ಡೊನಾಲ್ಡ್ ಫೆಲ್ಲಿ ಡಿ'ಸೋಜಾ (ಸೂಟರ್ ಪೇಟ್, ಪಾಂಚ್ಚೊ ಕ್ರಾಸ್)	17	ಆಯ್ತಾರ್
ಫೆರೆರ್	ಆಲ್ವಿನ್ ಮಸ್ಕರೇನಸ್	20	ಬುದ್ವಾರ್



ಕುಟ್ಮಾರಿಲ್ಲಿಂ ಘಟಿತಾರಿ

ವೊಲಾಂ:



ಮಾರ್ಚ್ 13: ಅಲ್ ಡ್ರಿಕ್ ಲೆವಿನ್ ಡಿ'ಸೋಜ, ಪೂತ್ ಅಶೊಕ್ ಡಿ'ಸೋಜ ಆನಿ ರೀನಾ ಲವಿಟಾ ಮೊಂತೆರೊ, ವಾಲೆನ್ಸಿಯಾ
 ಮಾರ್ಚ್ 28: ನಾಥನ್ ವರ್ನ್ ಚಿರಾನ್, ಪೂತ್ ಗ್ಲೆನ್ ಫೆಮ್‌ಸನ್ ಚಿರಾನ್ ಅನಿ ವೀಣಾ ರಕ್ವಾ ಸಿಕ್ವೆರಾ, ರುಜಾಯ್



ಮರ್ಣಾಂ



ಮಾರ್ಚ್ 20: ಸುಜಾತ ಕುಟಿನ್ಹಾ (42) ಪತಿಣ್ ರೊಕ್ವೆ ಕುಟಿನ್ಹಾ, ಬಾಳೊಕ್ ಜೆಜು ವಾಡೊ
 ಮಾರ್ಚ್ 24: ಸ್ಯಾಂಡ್ರಾ ಆನ್ನಾ (48) ಧುವ್ ರೊಜರ್ ಫಾಲೊವ್ಸ್, ಬೆಂದುರ್
 ಮಾರ್ಚ್ 24: ಫ್ರಾನ್ಸಿಸ್ ಡಿ'ಕ್ರುಜ್ (62) ಪತಿ ಲಿಡ್ವಿನ್ ಡಿ'ಕ್ರುಜ್, ಸಾಂ ಜುಜೆ ವಾಡೊ
 ಮಾರ್ಚ್ 26: ಅನ್‌ಸೆಮ್ ಓಸ್ವಾಲ್ಡ್ ಡಿ'ಸೋಜ (81) ಪತಿ ಕ್ರಿಸ್ಟಿನ್ ಡಿ'ಸೋಜ, ಸಾಂ ಆನ್ನಾ ವಾಡೊ
 ಮಾರ್ಚ್ 28: ನೆಸ್ಲಿನ್ ಕ್ರಿಸ್ಟೊಫರ್ ಪಿರೇರಾ (21) ಪೂತ್ ಫ್ರಾನ್ಸಿಸ್ ಸಿದ್ಧರಾಮ್, ಬಾಳೊಕ್ ಮರಿ ವಾಡೊ

WORLD HOMOEOPATHY DAY

ಎಪ್ರಿಲಾಚ್ಯಾ 10 ತಾರಿಕ್ ಡಾ| ಸ್ಯಾಮುವೆಲ್ ಹನಿಮಾನ್-ಹಾಚೊ ಜಲ್ಮಾ ದಿವಸ್. ಹೊ ದೀಸ್ World Homoeopathy day ಜಾವ್ನ್ ಆಚರಿತಾತ್. ವಿಶ್ವ-ಸಂಸ್ಥಾಚ್ಯಾ ಭಲಾಯ್ಕೆ ಕೇಂದ್ರಾನ್ ಹೋಮಿಯೋಪತಿ ಚಿಕಿತ್ಸಾ ವಿಧಾನಾಕ್ ಸಂಸಾರಾಂತ್ಲಿ ದುಸ್ರಿ ಮುಖೆಲ್ ವಯಾಚೀಯ್ ಪದ್ಧತಿ ಮ್ಹಣ್ ಮಾಂದುನ್ ಘೆತ್ಲಾಂ. ಜರ್ಮಾನಿಂತ್ 220 ವರಾನ್ ಪಯ್ಲೆಂ ಹೆಂ ಚಿಕಿತ್ಸಾ ವಿಧಾನ್ ಅಸ್ಥಿತ್ವಕ್ ಆಯ್ಲೆಂ ಆನಿ ಆತಾಂ ಸಂಸಾರ್‌ಭರ್ ವಿಸ್ತಾರ್ಲಾಂ.

Ayush ಘಟಕ:

ಅಲೋಪತಿಕ್ ಚಿಕಿತ್ಸಾ ವಿಧಾನ್ ಸಂಸಾರ್‌ಭರ್ ನಾಂವಾಡ್ಲೆಂ ಆನಿ ಸಕ್ಟಾಂಕ್ ಲೊಕಾ ಮೊಗಾಳ್. ಪೂಣ್ ಆಮ್ಚ್ಯಾ ಭಾರತಾಂತ್ ಪುರಾತನ್ ಕಾಳಾ ಥಾವ್ನ್ ಸಬಾರ್ ಹೆರ್ ಚಿಕಿತ್ಸಾ ವಿಧಾನ್ ಅಸ್ಥಿತ್ವಂತ್ ಆಸ್ಲೆಂ ಆಮ್ಕಾಂ ಕಳಿತ್ ಆಸಾ. ಹ್ಯಾ ಪಯ್ಲಿ ಆಯುರ್ವೆದ ಸಕ್ಟಾಂಕ್ ಒಳ್ಳೆಚಿ ಚಿಕಿತ್ಸಾ ವಿಧಾನ್. ತಶೆಂಚ್ ಹೆರ್ ಚಿಕಿತ್ಸಾ ರೀತ್ ಲೊಕಾಕ್ ಕಳಿತ್ ಆಸ್ಲಿಲ್ಲೆ. ಭಾರಾತಾಂತ್ಲೊ ಚಡಾವತ್ ಲೋಕ್ ದುಬ್ಳೊ ಮಾತ್ ನ್ಹಯ್ ಸಬಾರ್ ಪಿಡೆಂಕ್ ಅಲೋಪತಿಕಾಂತ್ ಮೆಳ್ಚ್ಯಾ ಪರಿಣಾಮ್‌ಕಾರಿ ಹೆರ್ ಚಿಕಿತ್ಸಾ ವಿಧಾನ್‌ಯಿ ಉಪ್ಕಾರ್ ಪಡ್ಲೆಂ. ಪೂಣ್ ಹ್ಯಾ ವಿಧಾನಾಂನಿ ಜಾಯ್ ಪುರ್ತೆಂ ಸಂಶೋಧನ್ ಜಾವ್ನ್, ಹೆಂ ಸಂಶೋಧನ್ ಆಸಾ ಕರುಂಕ್ ಪುರಾತನ್ ಚಿಕಿತ್ಸಾ ವಿಧಾನ್ ಚಡ್ ಫಲಾಭರಿತ್ ಕರ್ನ್ ಸರ್ವ್ ಲೊಕಾಕ್ Alternative Medicine ಮ್ಹಳ್ಳೆ ಪರಿಂ ಕರ್ಚ್ಯಾ ಉದ್ದೇಶಾನ್ 2014 'Ministry of Ayush' ಘಟಕ ಆಮ್ಚ್ಯಾ ಸರ್ಕಾರಾನ್ ಘಡ್ಲೆಂ ಆನಿ ಹಾಚ್ಯಾ ಮುಕಾಂತ್ ಜಾಯ್ ತಿ ಅಭಿವೃದ್ಧಿ ಕರ್ಚ್ಯಾ ಬರಿ ಪರಿಣಾಮ್‌ಕಾರಿ ಒಕ್ತಾಂ ಸರ್ವ್ ಲೊಕಾಕ್ ಮ್ಹಳ್ಳೆ ಪರಿಂ ಕರುಂಕ್ ಆಮ್ಚೊ ಸರ್ಕಾರ್ ಜಾಯ್ತೆಂ ಯೋಜನಾಂ ಘಾಲ್ತ್ ಆಸಾ. ಹ್ಯಾ ಘಟಕಾಚ್ಯಾ ಅಧೀನ್ ಯೆಂವ್ಚೆಂ ಚಿಕಿತ್ಸಾ ವಿಧಾನ್ ಹೆಂ ಜಾವ್ನಾಸಾ "Ayush" ಮ್ಹಳ್ಳಾರ್ Ayurveda, Yoga and Naturopathy, Unani, Sidha ಆನಿ Homoeopathy.

ಆಮ್ಚ್ಯಾ ಮಂಗ್ಳುರಾಂತ್ ಹೋಮಿಯೋಪತಿ:

1878ಂತ್ ಮಂಗ್ಳುರಾಂತ್ ಸಾಂ. ಉವಿಜ್ ಕಾಲೇಜಿಕ್ ಆಯಿಲ್ಲ್ಯಾ 8 ಜಣಾಂ ಜೆಜಿತ್ ಯಾಜಕಾಂ ಪಯ್ಲಿ ಎಕ್ಲೊ ಜಾವ್ನಾಸ್ಲೆ ಫಾ| ಆಗಸ್ಟಸ್ ಮುಲ್ಲರ್". ತೊ ಏಕ್ ಯಾಜಕ್, ಶಿಕ್ಷಕ್ ಮಾತ್ ನ್ಹಯ್ ಏಕ್ ಹೋಮಿಯೋಪತಿಕ್ ದಾಕ್ಟರ್ ಜಾವ್ನಾಸ್ಲೊ. ಒಕ್ತಾಂ ದಿಂವ್ಚಿ ಮಾತ್ ನ್ಹಯ್, ಒಕ್ತಾಂ ತಯಾರ್ ಕರ್ಚಿ ಕಲಾಯಿ ತೊ ಜಾಣಾಂ ಆಸ್ಲೊ. ತಾಣೆಂ ಯೆತಾನಾ ತಾಚ್ಯಾ ಸಾಂಗಾತಾ ಜರ್ಮನಿ ಥಾವ್ನ್ ಹೋಮಿಯೋಪತಿಕ್ ಒಕ್ತಾಂ ಹಾಡ್ನ್ ಆಯಿಲ್ಲೊ. ಕಂಕ್ನಾಡಿ ತೊ ದುಬ್ಳೊ ಪಿಡೆಸ್ತಾಂಕ್ ಹ್ಯಾ ಒಕ್ತಾಂನಿ ಚಿಕಿತ್ಸಾ ದಿತಾಲೊ. ಅಶೆಂ 1880 'Homoeopathic poor Dispensary' ಆರಂಭ್ ಜಾಲ್ಲಿ. ಆತಾಂನಿ ಹೋಮಿಯೋಪತಿ ಒಕ್ತಾಂ ತಯಾರ್ ಕರ್ಚ್ಯಾಂತ್ ಹೊ ಸಂಸ್ಥೊ ದೇಶಾಂತ್ ಆನಿ ವಿದೇಶಾಂತ್ ನಾಂವಾಡ್ಲಿಕ್ ಜಾಲಾ. ತವಳ್ ಆರಂಭ್ ಜಾಲ್ಲೊ ಸಂಸ್ಥೊ ಉಪ್ರಾಂತ್ ನಾಂವಾಡ್ಲಿಕ್ ಆಸ್ತತ್ ಜಾಲಿ. 1980ಂತ್ ಶತಮಾನೊತ್ಸವ ಸಂದರ್ಭಿಂ ಹ್ಯಾ ಸಂಸ್ಥಾನ್ 'ಹೋಮಿಯೋಪತಿಕ್ ಕಾಲೇಜ್ ಆರಂಭ್ ಕರ್ಚೊ ನಿರ್ಧಾರ್ ಘೆತ್ಲೊ. 1985ಂತ್ ಹೋಮಿಯೋಪತಿ ಮೆಡಿಕಲ್ ಕಾಲೇಜ್ ಆರಂಭ್ ಜಾಲಿ. ಪಾಟ್ಕಾಂ 30 ವರಾಂನಿ ಹ್ಯಾ ಕಾಲೇಜಿ ಥಾವ್ನ್ ಜಾಯ್ತೆ ದಾಕ್ಟರ್ ಶಿಕ್ಷಣ್ ಸಂಪೂರ್ಣ್ ದೇಶಾಂತ್ ತಶೆಂ ವಿದೇಶಾಂತ್ ಸೆವಾ ದೀವ್ನ್ ಆಸಾತ್.

ಹೋಮಿಯೋಪತಿ ಚಿಕಿತ್ಸಾ ವಿಧಾನಾ ವಿಶಿಂ ಆಮ್ಚೆ ಮಧೆಂ ಆಸ್ಚಿ ಥೊಡಿ ಚೊಕ್ ಸಮ್ಜಣಿ:

- ಸಕ್ಟಾಂಕೀ ಎಕಾಚ್ ಲೆಕಾಚಿಂ ಒಕ್ತಾಂ ದಿತಾತ್!

ನಾ. ಹ್ಯಾ ಚಿಕಿತ್ಸಾ ವಿಧಾನಾಂತ್ ಹರೆಕ್ಟಾಕ್ ದಿಂವ್ಚಿಂ ಒಕ್ತಾಂ ವೆವೆಗ್ಲಿಂ. ಪೂಣ್ ತಿಂ ಒಕ್ತಾಂ ದೀವ್ನ್ ಉಪಯೋಗ್ ಕರ್ಚೆಂ ಮಾಧ್ಯಮ್ - ಲ್ಹಾನ್ ದವೆ ಪಿಲ್, ಗುಳಿಯೊ ವಾ ಪಿಟೊ. ಹ್ಯಾ ಗುಳಿಯೊ ವಾ ಪಿಟೊ ಬೊಕ್ಡೆಚ್ಯಾ ದೂದಾಂತ್ ವಾ ಕೊಬಾಚ್ಯಾ ರೋಸಾಂತ್ ತಯಾರ್ ಕರ್ಚ್ಯಾ ಹೆಂ ಏಕ್ ಮಾಧ್ಯಮ್ ಮಾತ್, ಹಾಕಾ ಘಾಲ್ಚಿಂ ಒಕ್ತಾಂ ವಿವಿಂಗಡ್ ಆಸಾತ್.



● ಹ್ಯಾ ಒಕ್ತಾಂಚೊ ಪರಿಣಾಮ್ ಭೋವ್ ಸವ್ವಾಸ್!

ನಾ. ಪಿಡೆಸ್ತಾನ್ ತಾಚಿ ಖರಿ ಮಾಹೆತ್ ದಾಕ್ಟರಾಕ್ ದಿಲ್ಯಾರ್ ಆನಿ ದಾಕ್ಟರಾನ್ ತಿ ಮಾಹೆತ್ ಸಾರ್ಕಾ ರಿತಿರ್ ಸಮ್ಜೊನ್ ಘೆವ್ನ್ ಒಕಾತ್ ಸೊದುನ್ ಕಾಡ್ಲ್ಯಾರ್ ತೆಂ ಸಾರ್ಕೆ ವೆಳಾರ್ ಸಾರ್ಕಾ ರಿತಿನ್ ಪರಿಣಾಮ್ ಹಾಡುಂಕ್ ಸಕ್ತಾ.

● ಲ್ಹಾನ್ ಲ್ಹಾನ್ ಗುಳಿಯೊ, ಇಲ್ಲೊಸೊ ಪಿಟೊ ಕಶಿ ಪಿಡಾ ಗೂಣ್ ಕರುಂಕ್ ಸಕಾತ್?

ಆಮ್ಚ್ಯಾ ಕುಡಿಕ್ ಪಿಡಾ ಗೂಣ್ ಕರುಂಕ್ ಜಾಯ್ ಆಸ್ಚೆಂ ಒಕಾತ್ ಮಸ್ತ್ ಉಣೆಂ. Minimum Dose ಹ್ಯಾ ಚಿಕಿತ್ಸಾ ವಿಧಾನಾಚೊ ಏಕ್ ತತ್ವ್. Medicine with less quantity but with high quality. ಫಾವೊ ತೊ ಪರಿಣಾಮ್ ಹಾಡುಂಕ್ ಸಕ್ತಾ.

● ಹ್ಯಾ ಒಕ್ತಾಂನಿ Steroids ಆಸ್ತಾತ್?

ನಾ. ಥೊಡೆ ಪಾವ್ಲಿಂ ಸಾರ್ಕಾ ರಿತಿನ್ ದಿಲ್ಲೆಂ ಸಾರ್ಕೆಂ ಒಕಾತ್ ಥೊಡ್ಯಾಚ್ ಘಡಿಯಾಂನಿ ಪಿಡೆಸ್ತಾ ವಯ್ ಪರಿಣಾಮ್ ಹಾಡ್ತಾ ಆನಿ ದೀರ್ಘ್ ಕಾಳಾಚಿ ಪಿಡಾ ಸಯ್ ಥೊಡ್ಯಾಚ್ ದಿಸಾಂನಿ ಸಂಪೂರ್ಣ್ ಗೂಣ್ ಜಾತಾ. ತವಳ್ ಹೆಂ ಏಕ್ ಅಜಾಪಾ ಭಾಶೆನ್ ದಿಸ್ತಾ. ದೆಕುನ್ Steroid ಆಸಾಗಿ? ಮ್ಹಳ್ಳೊ ದುಬಾವ್ ಉಬ್ಜತಾ. ಪೂಣ್ ಖಿಂಡಿತ್ Standard ರಿತಿನ್ ತಯಾರ್ ಕೆಲ್ಲ್ಯಾ ಒಕ್ತಾಂನಿ Steroids ನಾಂತ್.

ಹೋಮಿಯೋಪತಿ ಚಿಕಿತ್ಸಾ ವಿಧಾನಾಚಿ ವಿಶೇಷತಾ:

ಹ್ಯಾ ಚಿಕಿತ್ಸಾ ವಿಧಾನಾಚಿ ಮುಖ್ಯ ತತ್ವ್ ವ್ಯಕ್ತಿಗತ್ ಚಿಕಿತ್ಸಾ (Treatment by Individualisation) ಏಕ್ ವ್ಯಕ್ತಿ ಅನ್ಯೆಕಾ ವ್ಯಕ್ತಿ ವರ್ನಿ ವಿಭಿನ್ನ. ತಶೆಂಚ್ ಏಕ್ ಪಿಡೆಸ್ತ್ ಆನ್ಯೆಕಾ ಪಿಡೆಸ್ತಾ ವರ್ನಿ ವಿಭಿನ್ನ. ಪಿಡೆ ವೆಳಾರ್ ತಾಚಿ ದೈವಿಕ್ ತಶೆಂ ಮಾನಸಿಕ್ ಪರಿಗತ್ ವೆಗ್ಳಿಚ್ ಆಸ್ತಾ. ಹೋಮಿಯೋಪತಿಕ್ ದಾಕ್ಟರಾ ಪ್ರಕಾರ್ ಏಕಾ ಪಿಡೆಸ್ತಾ ಥಂಯ್ ದೋನ್ ಥರಾಂಚಿಂ ಲಕ್ಷಣಾಂ ಆಸಾತ್:

- ಪಿಡೆಚಿಂ ಲಕ್ಷಣಾಂ (ಸಕ್ಟಾಂ ಥಂಯ್ ಏಕ್‌ಚ್ ಲೇಕ್)
- ಪಿಡೆಸ್ತಾಚಿಂ ಲಕ್ಷಣಾಂ (ಹರೆಕ್ಟಾ ಥಂಯ್ ವಿಭಿನ್ನ)

ದಾಕ್ಟಾಕ್ ಮೈಗ್ರೆನ್ ತಕ್ಲಿ ಫಡಾಪಡ್:

ಹ್ಯಾ ಪಿಡೆಚಿಂ ಲಕ್ಷಣಾಂ:

- ಎಕಾ ಕುಶಿನ್ ತಕ್ಲಿ ಫಡಾಫಡ್.
- ತಕ್ಲಿ ಫಡಾಫೊಡ್ ಯೆಂವ್ಚ್ಯಾ ಪಯ್ಲೆಂ ದೊಳೆ ಮಂದ್ ಜಾಂವ್ಚೆ.
- ವೊಂಕಾರೆ.
- ವೊಂಕ್.
- ಥೊಡೆಂ ಖಾಣ್ ಕೆಲ್ಲ್ಯಾ ವೆಳಾರ್

● ತವಳ್ ತವಳ್ ಯೆಂವ್ಚಿ ಮೈಗ್ರೇನ್ ಆಸ್‌ಲ್ಲ್ಯಾ ಹರೈಕಾ ವ್ಯಕ್ತಿ ಥಂಯ್ ಹಿಂ ಲಕ್ಷಣಾಂ ದಿಸೊನ್ ಯೆತಾತ್.

ಪಿಡೆಸ್ತಾಚಿಂ ಲಕ್ಷಣಾಂ:

- ಸದಾಯಿ ಚಡಾವತ್ ಉಜ್ವಾ ಕುಶಿನ್ ವಾ ದಾವ್ಯಾ ಕುಶಿನ್
- ಚಡಾವತ್ ಎಕಾಚ್ ವೆಳಾರ್, ಸಾಂಜೆರ್ ವಾ 11 ವೊರಾರ್, ದನ್ವರಾಂ,
- ದೂಕ್ ಆಸ್‌ಲ್ಲೆ ಕಡೆ ಊಬ್ ದಿಲ್ಯಾರ್ ದೂಕ್ ಉಣಿ ಜಾತಾ.
- ಥೊಡ್ಯಾಂಕ್ Ice Water ದವರ್ಲ್ಯಾರ್ ಉಣೆಂ ಜಾತಾ.
- ತಕ್ಲೆಕ್ Tight ಬಾಂದ್ಲ್ಯಾರ್ ವಾ Pressure ವಾಪರ್ಲ್ಯಾರ್ ಉಣೆಂ ಜಾತಾ.
- ಖಿಂಚ್ಯಾಯಿ ಕಾರಣಾಂಕ್ ಲಾಗುನ್ ರಾಗ್ ಆಯ್ಲ್ಯಾರ್ ಉಪ್ರಾಂತ್ ತಕ್ಲೆ ಫಡಾಫೊಡ್ ಆರಂಭ್ ಜಾತಾ.
- ಕೇಸ್ ಕಾತಾರ್ಲ್ಯಾ ದಿಸಾ ಸುರು ಜಾತಾ.
- ವೊತಾಕ್ ವೊಚುನ್ ಆಯ್ಲ್ಯಾರ್ ಸುರು ಜಾತಾ. ಅಶೆಂ ತರವಾಳ್ ರಿತಿ ಆಸುಂಕ್ ಪುರೊ. ಹ್ಯೊ ಸಂಗಿ ಚಡ್ ಮಹತ್ವಾಚ್ಯೊ ವ್ಯಾಪ್ಣಾ ದಿಸಾನಾಂತ್, ಪೂಣ್ ಹಿಂ ಒಕ್ತಾಂ Select ಕರುಂಕ್ ಹಿಂ ಪಿಡೆಸ್ತಾಚಿಂ ಲಕ್ಷಣಾಂ ಮಸ್ತ್ ಉಪ್ಪರ್ತಾತ್. ಅಶೆಂ ಪಿಡೆಚಿಂ ಆನಿ ಪಿಡೆಸ್ತಾಚಿಂ ಸರ್ವ್ ಲಕ್ಷಣಾಂ ತುಲನ್ ಕರ್ನ್ ದಿಂವ್ಚಿ ಚಿಕಿತ್ಸಾ ಜಾವ್ನಾಸಾ ವ್ಯಕ್ತಿಗತ್ ಚಿಕಿತ್ಸಾ. ಪಿಡೆಚಿಂ ಲಕ್ಷಣಾಂ ಸರ್ವಾಂ ಥಂಯ್ ಏಕ್‌ಚ್ ಸಾರ್ಕೆಂ ತರೀ ಪಿಡೆಸ್ತಾಚಿಂ ಲಕ್ಷಣಾಂ ವಿಭಿನ್ನ ಆಸ್‌ಲ್ಲೆ ವರ್ವಿಂ ಪಿಡಾ ಎಕ್‌ಚ್ ಜಾಲ್ಯಾರ್ ತಾಂಕಾಂ ದಿಂವ್ಚಿಂ ಒಕ್ತಾಂ ವ್ಯಕ್ತಿ ಥಾವ್ನ್ ವ್ಯಕ್ತಿಕ್ ವೆವೆಗಿಂ ಆಸ್ತಾತ್.
- ಹಿ ಚಿಕಿತ್ಸಾ ದಿಂವ್ಕ್ ದಾಕ್ಟೆರಾಕ್ ಪಿಡೆಚಿಂ ಲಕ್ಷಣಾಂ ಆನಿ Investigation Report ಮಾತ್ ಪಾವಾನಾ. ಚಡಿತ್ ಮಾಹೆತ್ (Full History) ಗರ್ಜ್ ದೆಕುನ್ ಪಿಡೆಕ್ ಸರಿ ನ್ಹಂಯ್ ಆಸ್‌ಲ್ಲಿಂ ಸಬಾರ್ ಸವಾಲಾಂ ಸಂದರ್ಶನಾ ವೆಳಾರ್ ವಿಚಾರ್ತಾತ್.
- ವ್ಯಕ್ತಿಚೊ ಶಾರೀರಿಕ್ ಸ್ವಭಾವ್ (ಖಿಂಚಿಂ ಖಾಣ್ ಪಸಂದ್, ಖಿಂಚೊ ಹವೊ ಪಸಂದ್) ಮಾನಸಿಕ್ ಸ್ವಭಾವ್, ಭಾವನಾಂ (ರಾಗ್, ಆತಂಕ್, ಭೈಂ, ಉಗ್ಡಾಸ್, Concentration) ಪರಿಸರಥಂಯ್ ವ್ಯಕ್ತಿಚಿ ಪ್ರತಿಕ್ರಿಯಾ - ಹೆಂ ಸರ್ವ್ ಫಾವೊತಿಂ ಒಕ್ತಾಂ ದೀಂವ್ಕ್ ಉಪ್ಪರ್ತಾ.
- ಥೊಡ್ಯಾ Emergency ವಾ ವಿಷಮ್ ಸ್ಥಿತೆಕ್ ಸೊಡ್ನ್ (ಅವ್ವಡ್, ವೀಕ್ ಸೇವನ್, ಕುಡಿಚಿ ವಿಶ್ವೆ ತುಟ್ಟಿ, (Fracture) ಉರ್‌ಲ್ಲ್ಯಾ ಸರ್ವ್ ಪಿಡೆಂಕ್ ಚಿಕಿತ್ಸಾ ಹ್ಯಾ ವಿಧಾನಾಂತ್ ಆಸಾ.
- ಹ್ಯಾ ಒಕ್ತಾಂನಿ ಖಿಂಚಿಯಿ Chemicals ವಾಪರಿನಾಂತ್ ದೆಕುನ್ ಆನಿ

ಒಕ್ತಾಂಚೊ ಅಂಶ್ ಮಸ್ತ್ ಉಣೊ ದೆಕುನ್ ಹಾಂತುಂ ಆಡ್ ಪರಿಣಾಮ್ ಆಸಾನಾ. ದೆಕುನ್ ಹಿಂ ಒಕ್ತಾಂ ಭುರ್ಗ್ಯಾಂನಿ, ಪ್ರಾಯ್ವುಂತಾಂನಿ, ಗರ್ಭೆಸ್ತ್ ಸ್ತ್ರೀಯಾಂನಿ ಕಿತೆಂಚ್ ಆಕಾಂತಾವಿಣೆಂ ಸೆವ್ಯೆತ್.

- ಒಕ್ತಾಂ ಘೆಂವ್ಕ್ ಸಳ್ ಕರ್ಚ್ಯಾ ಭುರ್ಗ್ಯಾಂಕ್ ಹಿ ಚಿಕಿತ್ಸಾ ದಿಂವ್ಕ್ ಭಾರಿಚ್ ಸುಲಭ್.
 - ಉರ್‌ಲ್ಲ್ಯಾ ಒಕ್ತಾಂಕ್ ತುಲನ್ ಕೆಲ್ಯಾರ್ ಹಿಂ ಒಕ್ತಾಂ ಬಿಲ್ಕುಲ್ ಮ್ಹೂರಗ್ ನ್ಹಂಯ್. ಪಿಡೆಸ್ತಾ ವಯ್ತ್ ಆರ್ಥಿಕ್ ಭಾರ್ ಪಡನಾ.
- ಅಶೆಂ ಏಕ್ ಪಿಡೆಸ್ತ್ ಹೊಮಿಯೋಪತಿಕ್ ಚಿಕಿತ್ಸಾ ವಿಧಾನಾಂತ್ ತಾಚೆ ಪಿಡೆಕ್ ಪರಿಣಾಮ್ ಹಾಡುಂಕ್ ಸಕ್ತಾ ಮಾತ್ ನ್ಹಂಯ್ ವ್ಯವಸ್ಥಿತ್ ಆನಿ ಅನ್ವೊಗ್‌ಭರಿತ್ ಸಂದರ್ಶನಾಕಾಲ್ ತಾಚೆ ಥಂಯ್ ಆಸ್ಚ್ಯಾ ಸಬಾರ್ ಸವಾಲಾಂಕ್, ದುಬಾವಾಕ್, conflict, confusionಂಕ್ ಪರಿಹಾರ್ ಸೊದುಂಕ್ ಸಕ್ತಾ. ಪಿಡೆಸ್ತಾಕ್ ಒಕ್ತಾಂ ಮಾತ್ ನ್ಹಂಯ್ ತಾಕಾ ಜಾಯ್ ಆಸ್ಚೆಂ ಮಾರ್ಗದರ್ಶನೆಯಿ ಏಕ್ ಹೋಮಿಯೋಪತಿಕ್ ದಾಕ್ಟೆರ್ ದಿಂವ್ಕ್ ಸಕ್ತಾ.

ಡಾ|| ಚೆಸಿಂತಾ ಮೊಂತೇರೊ,

ಅಸೋಸಿಯೆಟ್ ಪ್ರೊಫೆಸರ್, ಫಾ|| ಮುಲ್ಲರ್ ಹೋಮಿಯೋಪತಿಕ್ ಮೆಡಿಕ್‌ಲ್ ಕಾಲೇಜ್, ದೇರಳಕಟ್ಟೆ, ಫಾ|| ಮುಲ್ಲರ್ ಕಂಕನಾಡಿ ಒ.ಪಿ.ಡಿ ಹರ್ಯೆಕಾ-ಮಂಗ್ರಾ. 9448155071

ಬಾಳಕ್ ಮರಿ ವಾಡ್ಯಾಂತ್ ಖುರ್ನಾವಾಟ್



ಬಾಳಕ್ ಮರಿ ವಾಡ್ಯಾಂತ್ ಸಾಮೂಹಿಕ್ ಖುರ್ನಾವಾಟ್ ಮಾರ್ಚ್ ಮಹಿನ್ಯಾಚ್ಯಾ 19 ತಾರೀಕ್ ಸಾಂಜೆರ್ 5.30 ವೊರಾಂ ಥಾವ್ನ್ 6.15 ವೊರಾಂ ಪರ್ಯಾಂತ್ ಚಲ್ಲಿ. 14 ಘರಾಂಚ್ಯಾ ಸಾಮ್ಕಾರ್ 14 ಸ್ತೆಸಾಂವಾಂಚೆ ಫ್ಲೆಕ್ಸ್ ಮಾಂಡುನ್ ದವರ್‌ಲ್ಲೆ. ಹರೈಕ್ಲ್ಯಾಂನಿ ತಾಂಚ್ಯಾ ತಾಂಚ್ಯಾ ಘರಾ ಮುಕ್ಲೊ ನಿಯಾಳ್ ತಾಣೆಂಚ್ ಖುದ್ದ್ ವಾಚ್ಲೊ. ಖುರಿಸ್ ದರುಂಕ್ ಆನಿ 12 ಲಾಂಪ್ಯಾಂವ್ ದರುಂಕ್ 13 ಭುರ್ಗ್ಯಾಂ ಸವೆಂ ಒಟ್ಟುಕ್ 37 ಜಣಾಂ ಹಾಜರ್ ಆಸ್‌ಲ್ಲಿಂ. ಗುರ್ಕಾರಾನ್ ಪ್ರಸ್ತಾವನ್ ಆನಿ ಆಖೇರಿಚೆಂ ಮಾಗ್ಣೆಂ ಕೆಲೆಂ.

- ಫ್ರಾನ್ಸಿಸ್ ಕ್ರಾಸ್ತಾ, ಗುರ್ಕಾರ್, ಬಾಳಕ್ ಮರಿ ವಾಡೊ.

ಕಳವ್ಣಿ: ಸಿ.ಎಲ್.ಸಿ. ವಾಲೆನ್ನಿಯಾ

ಗರ್ಜೆವಂತ್ ಭುರ್ಗ್ಯಾಂಕ್ ಬೂಕ್ ವಾಂಟಪ್

ಫಿರಗ್‌ಜಿಂತ್ಲ್ಯಾ ಪಯ್ಲ್ಯಾ ಕ್ಲಾಸಿಥಾವ್ನ್ 10ವ್ಯಾ ಕ್ಲಾಸಿ ಪರ್ಯಾಂತ್ ಗರ್ಜೆವಂತ್ ವಿದ್ಯಾರ್ಥಿಂಕ್ ಸಿ.ಎಲ್.ಸಿ. ಭಾವ್ ಮೇಯಾಚ್ಯಾ 22 ತಾರೀಕ್ ಬರಂವ್ಚೆ ಬೂಕ್ ವಾಂಟಾತ್. ದೆಕುನ್ ಹೆ ಬೂಕ್ ಘೆತಲ್ಯಾಂನಿ ಎಪ್ರಿಲ್ 27ಕ್ ಎಪ್ಲಿಕೇಶನ್ ಫೊರ್ಮಾಂ ಸಿ.ಎಲ್.ಸಿ. ಮೀಟಿಂಗ್ ಹೊಲಾಕ್ ಯೇವ್ನ್ ವ್ಹರಿಜಾಯ್.

ಭಾಗೆವಂತ್ ಹಫ್ತಾಚೆಂ ಆಚರಣ್

ಮಾರ್ಚ್ 21 ಆಯ್ತಾರಾ ಥಾವ್ನ್ ಮಾರ್ಚ್ 28 ಆಯ್ತಾರಾ ಪರ್ಯಂತ ಭಾಗೆವಂತ್ ಹಫ್ತಾಚೆಂ ಆಚರಣ್ ಭೋವ್ ಅರಾಭರಿತ್ ರಿಶಿನ್ ಮಾಂಡುನ್ ಹಾಡ್ಲೆಂ.

ರಾಮಾಚೊ ಆಯ್ತಾರ್

ಮಾರ್ಚ್ 21 ವೆರ್ ಆಯ್ತಾರಾ ಸಕಾಳಿಂ 7 ವೊರಾರ್ ಯಾಜಾಕಾಂಚ್ಯಾ ಸಿಮೆಸ್ತಿ ಮುಕಾರ್ ಆಸ್ಚ್ಯಾ ಕೊಪೆಲಾ ಮುಕಾರ್ ತಾಳಿಯೊ ಬೆಂಜಾರ್ ಕರ್ನ್ ಪುರಾಂವಾರ್ ಇಗರ್ಜೆಕ್ ಯೇವ್ನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಾ ಬಾ ವಿಲಿಯಂ ಬರೊಕಸ್ ಹಾಂಣಿ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ವಿಗಾರ್ ಮಾ ಬಾ ಜೇಮ್ಸ್ ಡಿಸೋಜಾನ್ ಪ್ರಸಂಗ್ ದಿಲೊ. ಸಹಾಯಕ್ ವಿಗಾರ್ ಮಾ ಕ್ಲಿಫರ್ಡ್ ಪಿಂಟೊ, ವಸ್ತೆ ಯಾಜಕ್ ಮಾ ಬಾ ಅರುಣ್ ಲೋಬೊ, ಗ್ಲಾಡ್ಡಮ್ ತರೈತಿ ಘರಾಚೊ ದಿರೆಕ್ಟಾರ್ ಮಾ ಬಾ ಗ್ರೇಶನ್ ಅಲ್ವಾರಿಸ್ ಆನಿ ಮಾ ಬಾ ಫ್ರಾಂಕ್ ರೊಡ್ರಿಗಸ್, ನಿವೃತ್ತ್ ಯಾಜಕ್ ವಿಯಾನ್ಸಿ ಹೋಂ ಹಾಂಣಿ ಸಹಭೆಟಿವ್ಣಿ ಕೆಲಿ.



ನಿಮಾಣೊ ಬ್ರೆಸ್ತಾರ್

ಮಾರ್ಚ್ 24ವೆರ್ ಸಾಂಜೆರ್ 6 ವೊರಾರ್ ಸೊಮ್ಯಾಚ್ಯಾ ಚೆವ್ಣಾಚೊ ಸಂಭ್ರಮ್ ಕೆಲೊ. ಪ್ರಧಾನ್ ಯಾಜಕ್ ಜಾವ್ನ್ ವಿಗಾರ್ ಮಾಬಾ ಜೇಮ್ಸ್ ಡಿಸೋಜಾನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಸಹಾಯಕ್ ವಿಗಾರ್ ಮಾಬಾ ಕ್ಲಿಫರ್ಡ್ ಪಿಂಟೊನ್ ಪ್ರಸಂಗ್ ದಿಲೊ. ವಸ್ತೆ ಯಾಜಕ್ ಮಾ ಬಾ ಅರುಣ್ ಲೋಬೊ, ಆಮ್ನೊಚ್ ಫಿರ್ಗ್ಜೆಗಾರ್ ಮಾಬಾ ವಿಲಿಯಂ ಬರೊಕಸ್ ಆನಿ ಮಾಬಾ ವಿನೋದ್ ಲೋಬೊ ಹಾಂಣಿ ಸಹಭೆಟಿವ್ಣಿ ಕೆಲಿ. ವಿಗಾರ್ ಬಾಪಾಂನಿ ಸೆವೆಚೊ ಘುರ್ತ್ ಜಾವ್ನ್ 12 ಶಿಸಾಂಚೆ ಪಾಂಯ್ ಧುಲೆ. ಮಾಬಾ ವಿನೋದ್ ಲೋಬೊನ್ ಆರಾಧನ್ ಚಲವ್ನ್ ವ್ಹೆಲೆಂ. ನಿಮಾಣೆಂ ಹಾಜರ್ ಜಾಲ್ಲ್ಯಾ ಸರ್ವಾಂಕ್ ಉಂಡೊ ವಾಂಟ್ಲೊ.





ನಿಮಾಣೊ ಸುಕ್ರಾರ್


ಮಾರ್ಚ್ 25ವೆರ್ ಸಾಂಜೆರ್ 6 ವೊರಾರ್ ನಿಮಾಣ್ಯಾ ಸುಕ್ರಾರಾಚಿ ಸೆರೆಮನಿ ಆರಂಭ್ ಜಾಲಿ. ಮಾ ಬಾ ಅರುಣ್ ಲೋಬೊನ್ ಸೆರೆಮನಿ ಚಲವ್ನ್ ವೆಲಿ ಆನಿ ಪ್ರಸಂಗ್ ದಿಲೊ. ವಿಗಾರ್, ಸಹಾಯಕ್ ವಿಗಾರ್, ಮಾಬಾ ವಿಲಿಯಂ ಬರೊಕ್ಯಸ್, ಮಾಬಾ ವಿನೋದ್ ಲೋಬೊ ಹಾಜರ್ ಆಸ್ಲೆ. ನಿಮಾಣೆಂ ಜೆಜುಚಿ ಕೂಡ್ ಪುರಾಂವಾರ್ ವೆಲಿ. ಹಾಜರ್ ಜಾಲ್ಲ್ಯಾ ಸರ್ವಾಂನಿ ಜೆಜುಚ್ಯಾ ಕುಡಿಚೊ ಉಮೊ ಘೆತ್ಲೊ.



ಪಾಸ್ಕಾಂಚಿ ಜಾಗ್ರಣ್

ಮಾರ್ಚ್ 26ವೆರ್ ಸಾಂಜೆರ್ 7.30 ವೊರಾರ್ ಪಾಸ್ಕಾಂ ಘೆಸ್ತಾಚೊ ಸಂಭ್ರಮ್ ಉಜೊ ಬೆಂಜಾರ್ ಕರ್ಟೆ ಮುಕಾಂತ್ರ್ ಆರಂಭ್ ಕೆಲೊ. ಸಹಾಯಕ್ ವಿಗಾರ್ ಮಾಬಾ ಕ್ಲೆಫರ್ಡ್ ಪಿಂಟೊನ್ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಾಬಾ ವಿನೋದ್ ಲೋಬೊನ್ ಪ್ರಸಂಗ್ ದಿಲೊ. ವಿಗಾರ್, ಮಾ ಬಾ ಜೇಮ್ಸ್ ಡಿಸೋಜಾ, ವಸ್ತೆ ಯಾಜಕ್ ಮಾ ಬಾ ಅರುಣ್ ಲೋಬೊ ಆನಿ ಮಾಬಾ ವಿಲಿಯಂ ಬರೊಕ್ಯಸ್ ಹಾಂಣಿ ಸಹಭೆಟಿವ್ಣಿ ಕೆಲಿ.





Graduation Day

ಸೈಂಟ್ ವಿನ್ಸೆಂಟ್ ಫೆರೆ ಇನ್ಸ್ಕೂಲಾಚ್ಯಾ ಯು.ಕೆ.ಜಿ. ಭುರ್ಯಾಂಕ್ ಮಾರ್ಚ್ 30 ತಾರಿಕೆರ್ ಗ್ರಾಜುಯೇಶನ್ ಡೇ ಆಸಾ ಕೆಲ್ಲೊ. ತ್ಯಾ ದೀಸ್ ಸರ್ವ್ ಭುರ್ಗಿಂ ತಶೆಂಚ್ ತಾಂಚಿಂ ಪೋಷಕಾಂ ಹಾಜರ್ ಆಸ್ಲಿಂ. ನರ್ಸರಿಚ್ಯಾ ಭುರ್ಯಾಂನಿ ನೃತ್ಯ ಕರ್ನ್ ಸಂತೊಸ್ ಪಾಚಾರ್ಲೊ. ಎಲ್.ಕೆ.ಜಿ.ಚ್ಯಾ ದೊಗಾಂ ಭುರ್ಯಾಂನಿ ಸಕ್ವೆಡ್ ಭುರ್ಯಾಂಚೆ ನಾಂವಿಂ ತಾಂಕಾಂ ಬರೆಂ ಮಾಗ್ಲೆಂ. ಯು.ಕೆ.ಜಿ.ಚ್ಯಾ ದಿಶನ್ ಪಿಂಟೊನ್ ಸರ್ವ್ ಭುರ್ಯಾಂ ತರ್ವೆನ್ ಅನ್ವೊಗ್ ವಾಂಟುನ್ ಘೆತ್ಲೊ. ಆನಿ ಕ್ರಿಸ್ತೊಫರ್ ಆನಿ ಆರನಾನ್ ಸರ್ವ್ ಶಿಕ್ಷಕಾಂಚೊ ಮನಪೂರ್ವಕಿಂ ಉಪ್ಕಾರ್ ಬಾವುಡ್ಲೊ. ಪೋಷಕಾಂಚ್ಯಾ ನಾಂವಾನ್ ಶ್ರೀಮತಿ ಡೆಲ್ನಾ ಪಿಂಟೊನ್ ಸರ್ವ್ ಶಿಕ್ಷಕಾಂಕ್ ಆನಿ ಇನ್ಸ್ಕೂಲಾ ವಿಶ್ಯಾಂತ್ ಶಾಭಾಸ್ಕಿ ಉಚಾರ್ಲಿ. ಗ್ರಾಜುಯೇಶನ್ ಡೇಕ್ ಸರ್ವ್ ಭುರ್ಯಾಂಕ್ ಟೆಚೆರಿಸಂಗಿಂ 2 ದಿಸಾಂಚಿಂ ಶಿಬಿರ್ ಆಸಾ ಕೆಲ್ಲೆಂ.



ಭುರ್ಯಾಂನಿಂಚ್ ಘರಾಥಾವ್ನ್ ಫೆರ್ವಸ್ತು ಹಾಡ್ನ್ ಫುಟ್ ಸಲಾದ್ ತಶೆಂಚ್ ರಾಂದ್ವಯ್ ಹಾಡ್ನ್ ಸಲಾದ್ ಕರ್ನ್ ತಾಚೆ ವಿಶ್ಯಾಂತ್ ಮಾಹೆತ್ ದಿಲಿ. ಪರಿಸರ್ ನಿತಳಾಯೆವಿಶ್ಯಾಂತ್ ಮಾಹೆತ್ ದೀವ್ನ್ ಇನ್ಸ್ಕೂಲಾಚೆಂ ಪರಿಸರ್ ನಿತಳ್ ಕೆಲೆಂ. ತಶೆಂಚ್ ಪ್ಲಾಸ್ಟಿಕ್ ನಿರ್ದಂದ್ ವಿಶ್ಯಾಂತ್ ಮಾಹೆತ್ ದಿಲಿ. ವಿಗಾರ್ ಬಾಪಾಂನಿ ಸರ್ವ್ ಭುರ್ಯಾಂಕ್ ತಶೆಂಚ್ ವ್ಹಡಿಲಾಂಕ್ ಶಾಭಾಸ್ಕಿ ಉಚಾರ್ಲಿ. ಇನ್ಸ್ಕೂಲಾವಯ್ ಅಭಿಮಾನ್ ದವರ್ನ್ ಭುರ್ಯಾಂಕ್ ಉತ್ತೇಜನ್ ದಿಲ್ಲಾಕ್ ತಾಂಚೊ, ತಶೆಂಚ್ ಪೋಶಕಾಂಚೊ, ಮನಪೂರ್ವಕಿಂ ಉಪ್ಕಾರ್ ಬಾವುಡ್ಲೊ. ಶ್ರೀಮತಿ ಪೆಟ್ರಿಶಿಯಾ ಪಿಂಟೊನ್ ಇನ್ಸ್ಕೂಲಾವಿಶ್ಯಾಂತ್, ಶಿಕ್ಷಾವಿಶ್ಯಾಂತ್ ಸವಿಸ್ತಾರ್ ವಿವರ್ ದಿಲೊ ಆನಿ ಸರ್ವ್ ಬರೆಂ ಮಾಗ್ಲೆಂ. ಸಿಸ್ಟರ್ ಲಿಲ್ಲಿನ್ ಕಾರ್ಯಕ್ರಮ್ ಚಲವ್ನ್ ವ್ಹೆಲೆಂ. ಶ್ರೀಮತಿ ಎಮಿಲ್ಡಾ ಮೊಂತೇರೊನ್ ಸ್ವಾಗತ್ ಕರ್ನ್ ಶ್ರೀಮತಿ ನ್ಯಾನಿಸ್ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಆಯಿಲ್ಲ್ಯಾ ಸರ್ವಾಂಕ್ ಥಂಡ್ ಪೀವನ್ ಆನಿ ಫೆಲ್ಟಾರ್ ದೀವ್ನ್ ತ್ಯಾ ದಿಸಾಚೆಂ ಕಾರ್ಯೆಂ ಸಂಪಯ್ಲೆಂ.

ಸಹೆಲಿ ಸಂಘಟನಾ ಥಾವ್ನ್ ವಾರ್ಷಿಕ್ ದಿವಸ್ ಆನಿ ಅಂತರಾಷ್ಟ್ರೀಯ್ ಸ್ತ್ರೀ-ದಿವಸ್ ಆಚರಣ್

ಸಹೆಲಿ ಸಂಘಟನಾಚೊ ವಾರ್ಷಿಕ್ ದೀಸ್ ಆನಿ ಅಂತರಾಷ್ಟ್ರೀಯ್ ಸ್ತ್ರೀಯಾಂಚೊ ದಿವಸ್ ಮಾರ್ಚ್ 6 ತಾರ್ಕೆರ್ ಸಕಾಳಿಂ 7 ವೊರಾರ್ ಅರ್ಗಾಂ ಬಲಿದಾನಾ ಸವೆಂ ಆರಂಭ್ ಕೆಲೊ. ಮಿಸಾಚ್ಯಾ ಬಲಿದಾನಾಂತ್ ಸಹೆಲಿ ಸಾಂದ್ಯಾಂನಿ ಕ್ರಿಯಾಳ್ ಭಾಗ್ ಘೆತ್ಲೊ ಆನಿ ಉಪ್ರಾಂತ್ ವೆದಿ ಕಾರ್ಯಕ್ರಮ್ ಇಗರ್ಜೆಚ್ಯಾ ಫೆರೆ ಹೊಲಾಂತ್ ಸರ್ವಾಂ ಸಾಂಗಾತಾ ಮೆಳ್ಳಿಂ.

ವೆದಿ ಕಾರ್ಯೆಂ ಮರೈಚ್ಯಾ ಗಿತಾದ್ವಾರಿಂ ಸರ್ವಾಂನಿ ಸಾಂಗಾತಾ ಗಾವ್ನ್ ಆರಂಭ್ ಜಾಲೆಂ. ವಿಗಾರ್ ಬಾಪ್ ಮಾನಾದಿಕ್ ಜೇಮ್ಸ್ ಸೋಜ್ ಮುಖೆಲ್ ಸಯ್ ಜಾವ್ನ್



ಹಾಜರ್ ಆಸ್ಲೆ. ತಶೆಂಚ್ ಮಾನಾದಿಕ್ ಬಾಪ್ ವಿಲಿಯಮ್ ಬರೊಕ್ಟಸ್ ಆನಿ ವಸ್ತೆ ಯಾಜಕ್ ಮಾನಾದಿಕ್ ಬಾಪ್ ಅರುಣ್ ಲೋಬೊ ಹಾಜರ್ ಆಸ್ಲೆ. ಸಹೆಲಿ ಅಧ್ಯಕ್ಷಿಣ್ ಶ್ರೀಮತಿ ಲೀನಾ ಸೋಜಾನ್ ಸರ್ವಾಂಕ್ ಸ್ವಾಗತ್ ಕೆಲೊ. ಕಾರ್ಯದರ್ಶಿ ಶ್ರೀಮತಿ ಎಮಿಲ್ಡಾ ಮೊಂತೆರೊನ್ ವಾರ್ಷಿಕ್ ವರ್ದಿ ಮಂಡನ್ ಕೆಲಿ.

ವಿಗಾರ್ ಬಾಪಾಂನಿ ಹ್ಯಾ ವರ್ಸಾಚೊ ವಿಶ್ವ ಸಂಸ್ಥೆಚೊ ಧ್ಯೇಯ್ Planet 50-50 gender equality by 2030. ಹ್ಯಾ ವಿಷಯಾಚೆರ್ ಸಂದೇಶ್ ದಿಲೊ. ತಶೆಂಚ್ ಫಿರ್ಗಜೆಂತ್ ಸ್ತ್ರೀ ಸಂಘಟನ್ ಬಳಾದಿಕ್ ಜಾಂವ್ಕ್ ಚಡ್ ಆನಿ ಚಡ್ ಸ್ತ್ರೀಯಾಂನಿ ಭಾಗ್ ಘೆಂವ್ಕ್ ಉಲೊ ದಿಲೊ

ಫ್ಲೇವಿ, ಗ್ರೇಟ್ಟಾ ಕಾರ್ವಾಲ್ ಆನಿ ಸಾಂಗಾತ್ಯಾಂನಿ ವಿಲ್ವಿ ರೆಬಿಂಬಸಾಚಿಂ ಚಲಿಯೆ ವಿಶ್ಯಾಂತ್ಲಿಂ ಪದಾಂ ಗಾವ್ನ್ ಸರ್ವಾಂಕ್ ಖುಶಿ ಕೆಲೆಂ. ಕಾರ್ಯಕ್ರಮಾಚಿಂ ವಿಶೇಸ್ ಆಕರ್ಣ್ ಜಾವ್ನ್ ಥೊಡೆ ಸ್ಪೊಟ್ ಗೇಮ್ಸ್ ಆಸಾ ಕೆಲ್ಲೆ. ಶ್ರೀಮತಿ ರೋಜ್‌ವಿರಾನ್ ಹೆ ಖೆಳ್ ಚಲವ್ನ್ ವ್ಹೆಲೆ.

ಶ್ರೀಮತಿ ಮೊಲಿ ಪಿಂಟೊನ್ ಕಾರ್ಯೆಂ ನಿರ್ವಾಹಕ್ ಜಾವ್ನ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ಶ್ರೀಮತಿ ಜಾನೆಟ್ ಕಾಲ್ಡೆರಾನ್ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಸುಮಾರ್ 80 ಜಣಾಂನಿ ಹ್ಯಾ ಕಾರ್ಯಾಂತ್ ಭಾಗ್ ಘೆತ್ಲೊ. ಹೆಂ ಕಾರ್ಯೆಂ 9 ವೊರಾರ್ ಕಾಫಿ ಫಳಾರ್ತಾ ಸವೆಂ ಆಕೆರ್ ಜಾಲೆಂ.

ವಾರ್ಷಿಕ್ ರೆತಿರ್

ಮಾರ್ಚ್ 7 ಸೊಮಾರಾ ಥಾವ್ನ್ ಮಾರ್ಚ್ 10 ಬ್ರೆಸ್ತಾರಾ ಪರ್ಯಾಂತ್ ಸಾಂಜೆರ್ 4.30 ಥಾವ್ನ್ 8.00 ವೊರಾಂ ಪರ್ಯಾಂತ್ 4 ದಿಸಾಂಚಿ ರೆತಿರ್ ಮಾಬಾಪಿಯುಸ್ ಡೆ'ಸೋಜಾ, ವಿಗಾರ್ ನಗರ ಫಿರ್ಗಜ್, ಶಿವಮೊಗ್ಗ, ಹಾಣಿಂ ಚಲವ್ನ್ ವೆಲಿ. ಬುದ್ಧಾರಾ ದೀಸ್ ಪಾಸ್ಕಾಂ ಫೆಸ್ತಾಕ್ ತಯಾರಾಯ್ ಜಾವ್ನ್ ಕುಮ್ತಾರಾ ಮಾಂಡುನ್ ಹಾಡ್ಲಿಂ.



ಎವ್ಕರಿಸ್ತಿಕ್ ಮ್ಹಣಿಯಾರ್ಯಾಂಕ್ ಆತ್ಮಿಕ್ ಆಟವ್

ಮಾರ್ಚ್ 21ವೆರ್ ಸಾಂಜೆರ್ 6.30 ಥಾವ್ನ್ 8.30 ವೊರಾಂ ಪರ್ಯಾಂತ್ ಆಮ್ಚ್ಯಾ ಫಿರ್ಗಜೆಚ್ಯಾ ಎವ್ಕರಿಸ್ತಿಕ್ ಮ್ಹಣಿಯಾರ್ಯಾಂಕ್ ಆತ್ಮಿಕ್ ಆಟವ್ ಮಾಬಾಬೊನಿಫಾಸ್ ಪಿಂಟೊ, ಪ್ರಾದ್ಯಪಕ್ ಸಾಂ ಜುಜೆ ಸೆಮಿನರಿ ಜೆಪ್ಪು ಹಾಣಿ ಚಲವ್ನ್ ವೆಲೆ.



75 ವ್ಯಾ ಜಲ್ಮಾದಿನಾಚೆ ಉಲ್ಲಾಸ್

ಮಾಂಯ್, ಉಜ್ವಾಡ್ ತುಂ ಆಮ್ಚ್ಯಾ ಘರಾಂತ್
 ಸಂತೊಸ್ ತುಂ ಆಮ್ಚ್ಯಾ ಕಾಳ್ಜಾಂತ್
 ಪರ್ಜಾತ್ ಆನಿ ಮೊಗಾಚ್ಯಾ ತುಜ್ಯಾ ಜಣ್ಯೆಂತ್
 ಉರೊಂದಿ ಭಲಾಯ್ಕಿ ಆನಿ ನಮಾಧಾನ್ ನದಾಂನೀತ್.



ಮೆಲಿ ಫರ್ನಾಂಡಿಸ್

ಜನನ್: 15.04.1941

ಲಗ್ನ್: 29.04.1963

ಭರಾಯ್ಕೆಭಲಿಕ್ ಭಾಗಿ ಜಲ್ಮಾ ದೀಸ್

ತುಕಾ ಆಮಿ ಮಾಗ್ತಾಂವ್

**ಪೂತ್, ಸುನೊ,
 ದುವೊ-ಜಾಂವಯ್**

**ಆನಿ ನಾತ್ರಾಂ
 ಕಾರ್ಮೆಲ್ ವಾಡೊ**



ಧಾರ್ಮಿಕ್ ಜಿಣ್ಯೆಚ್ಯಾ ರುಪ್ಯೊವ್ಚೆವಾಚೆ ಉಲ್ಲಾಸ್

ಪಂಜೀಸ್ ರುಪ್ಯಾಚಿಂ ವರ್ಣಾಂ ಜಿಯೆವ್ನ್
 ಕ್ರಿಸ್ತೀ ಗೊಪಾಂತ್
 ಮಾರ್ಣೆಂ, ಸೆವಾ, ಸಮರ್ಪಣಾನ್
 ವಾವುರ್ಲಿಯ್ ತಾಚ್ಯಾ ಶೆತಾಂತ್

ಸಂತೊಸ್ ಆಮಿ ಪಾವ್ತಾಂವ್
 ಬಳ್, ಭಲಾಯ್ಕಿ ಮಾಗ್ತಾಂವ್
 ಕ್ರಿಸ್ತ್ ತುಕಾ ಸದಾಂಜ್ ಸಾಂಬಾಳುಂ
 ತಾಚ್ಯಾ ಹಾತಾಂತ್

ಬರೆಂ ಮಾಗ್ತಾತ್:

ಮಾಮ್ನಿ-ಗ್ರೇಸಿ ಮಿನೇಜಿಸ್

**ಸ್ಲೇನಿ, ಫ್ಲೇವಿ, ಸ್ಲೆಫಿ
 ಲಾಡ್ಸ್ ವಾಡೊ**

ಸಿಸ್ಟರ್ ಮೆಲೆಬೆಲ್ ಮಿನೇಜಿಸ್

26.04.2016



ಸಾಂ ವಿಶೆಂತ್ ಫೆರೆರ್ ಫಿರ್ಗಜ್, ವಾಲೆನ್ನಿಯಾ ಭಾರತೀಯ ಕಥೋಲಿಕ್ ಯುವ ಸಂಚಾಲನ್ (ICYM) ವಾಲೆನ್ನಿಯಾ

ಎಪ್ರಿಲ್ 23 ವೆರ್ ಸನ್ವಾರಾ ಸಾಂಜೆರ್ 6:30 ವೊರಾರ್

ದಾದ್ಲ್ಯಾಂಕ್ ಆನಿ ಸ್ತ್ರಿಯಾಂಕ್ “ದೊರಿ ವೊಡ್ಲೊ ಸ್ಪರ್ಧೊ”

ಸ್ಪರ್ಧಾಂಚಿ ನಿಯಾಮಾಂ:

1. ದೋನ್ ವಾಡ್ಯಾಂ ಥಾವ್ನ್ ಎಕಾ ಪಂಗಡ್ಕ್ ಮಾತ್ ಅವ್ಕಾಸ್ (8+2 ಜಣಾಂಚಿಂ ಏಕ್ ಪಂಗಡ್)
2. 16 ವರ್ಸಾಂ ವಯ್ಲ್ಯಾಂಕ್ ಮಾತ್ ಅವ್ಕಾಸ್
3. ದೊರಿ ವೊಡ್ಲಾನಾ ಪೆಂಕ್ಡಾಕ್ ಫಾಲ್ನ್ ವೊಡುಂಕ್ ಆಸ್ಲೆನಾಂ.
4. ತೀರ್ಪುಗಾರಾಚೆಂ ತೀರ್ಪು ಅಂತಿಮ್.
5. ತರ್ಕಾಕ್ ಅವ್ಕಾಸ್ ನಾ. ಕ್ಯಾಪ್ಟನ್/ಗುರ್ಕಾರಾಕ್ ಮಾತ್ ಉಲೊಂವ್ಕ್ ಅವ್ಕಾಸ್.
6. ಸ್ಪರ್ಧಾಂಚಿಂ ಹರೆಕ್ ನಿಯಾಮಾಂ ಕಡ್ಡಾಯ್ ಜಾವ್ನ್ ಪಾಳಿಜಾಯ್.
7. ಟೀಮಾಚ್ಯಾ ಸಾಂದ್ಯಾಚೆಂ ನಾಂವ್ ಎಪ್ರಿಲ್ 21 ಬ್ರೆಸ್ತಾರಾ ಸಾಂಜೆ ಬಿತರ್ ಫಿರ್ಗಜ್ ದಪ್ಪರಾಂತ್ ದಿಂವ್ಚೆಂ.
8. ಟೀಮಾಚ್ಯಾ ಸಾಂದ್ಯಾಂನಿ 6.30 ವೊರಾರ್ ಇಗರ್ಜೆಚ್ಯಾ ಮೈದನಾರ್ ವೆಳಾರ್ ಹಾಜರ್ ಜಾಂವ್ಚೆ.
9. ಲೋಟ್ಸ್ ಸ್ಪರ್ಧಾಂಚ್ಯಾ ಆರ್ಡ್ಯಾ ಘಂಟ್ಯಾ ಪಯ್ಲೆಂ ಕಾಡ್ಲೆಲ್ಯಾಂವ್
10. ದಾದ್ಲ್ಯಾಂಚ್ಯಾ ಆನಿ ಸ್ತ್ರಿಯಾಂಚ್ಯಾ ದೋನಿ ವಿಭಾಗಾಂತ್ ಪಯ್ಲೆಂ ತಶೆಂಚ್ ದುಸ್ರೆಂ ಇನಾಮ್ ಆಸ್ತಲೆಂ.

ಮಾಬಾ ಜೀಮ್ಸ್ ಡಿಸೋಜಾ
ದಿರೆಕ್ಟರ್

ಜೊಯೆಲ್ ಮಾರ್ಟಿನ್
ಬೆಳಾ ಕಾರ್ಯದರ್ಶಿ

ನೆಲ್ಸನ್ ಮೊಂತೇರೊ
ಅಧ್ಯಕ್ಷ

ನಾಚ್ಪಾ ಸ್ಪರ್ಧೊ

ಎಪ್ರಿಲ್ 30 ವೆರ್ ಸನ್ವಾರಾ ಸಾಂಜೆರ್ 6:30 ವೊರಾರ್ ಜುಬಿಲಿ ಹೊಲಾಂತ್ ಸ್ಪರ್ಧಾಂಚಿ ನಿಯಾಮಾಂ

- 1 ದೋನ್ ವಾಡ್ಯಾಂ ಥಾವ್ನ್ ಎಕಾ ಪಂಗಡ್ಕ್ ಅವ್ಕಾಸ್.
- 2 ಪಂಗಡ್ಕ್ 8 ಜಣಾಂ ಪ್ರಾಸ್ ಚಡ್ ನಾಚ್ಪಿ ಆಸೊಂಕ್ ನಜೊ.
- 3 ಹೊ ಸ್ಪರ್ಧೊ ಲ್ಹಾನಾಂಕ್ ತಶೆಂಚ್ ವ್ಹಡಾಂಕ್ ದೋನ್ ವಿಭಾಗಾಂತ್ ಚಲ್ತಲೊ.
- 4 ಲ್ಹಾನಾಂಚ್ಯಾ ವಿಭಾಗಾಂತ್ 16 ವರ್ಸಾಂ ಸಕಯ್ಲಾಂಕ್ ಮಾತ್ ಅವ್ಕಾಸ್ ಆನಿ ವ್ಹಡಾಂಚ್ಯಾ ವಿಭಾಗಾಂತ್ 16 ವರ್ಸಾಂ ವಯ್ಲ್ಯಾಂಕ್ ಮಾತ್ ಅವ್ಕಾಸ್.
- 5 ಮಾಸ್ಕ್ ವಾಪಾರುನ್ ತೊಂಡ್ ಲಿಪಂವ್ಚೊ ನಾಚ್ ಆಡ್ಲಾರ್ಲಾಂ
- 6 ಪಂಗಡ್ ನಾಚ್ 4+1 ಮಿನುಟಾಂಕ್ ಮಿಕ್ಲೊಂವ್ಕ್ ನಜೊ
- 7 ಪ್ರವೇಶ್ ಪತ್ರ್ ಪಾವೊಂಕ್ ನಿಮಾಣಿ ತಾರಿಕ್ 28 ಎಪ್ರಿಲ್ 2016
- 8 ವರವ್ಣೆಚೆಂ ಪ್ರಮಾಣ್ (criteria): ಭಾವನಾಂ (expressions), ತಾಳಾ ಪರ್ಮಾಣೆಂ ಮೆಟಾಂ (Rhythmic Step) ಆನಿ ನಾಚ್ಪಾಂಚಿ ಏಕ್ ಕಾಲಿಕ್ ಕ್ರತ್ಯಾಂ (Synchronised Actions)
- 9 ಲ್ಹಾನಾಂ ಭುರ್ಗ್ಯಾಂಚ್ಯಾ ತಶೆಂಚ್ ವ್ಹಡಾಂಚ್ಯಾ ವಿಭಾಗಾಂತ್ ಪಯ್ಲೆಂ ತಶೆಂಚ್ ದುಸ್ರೆಂ ಬಹುಮಾನ್ ಆನಿ ಫಲಕ್ (Trophy) ಮೆಳ್ತಾಲೆಂ.

‘ Helping you to see better ’

VISION OPTICS
EYE & CONTACT LENS CLINIC

Shalimar Complex, Near Ganesh Medicals
Kankanady, Mangalore 575 002
Ph: 0824 2433431

Dr. Nelly Nazareth

M.B.B.S., D.O.M.S., D.N.B.(OPHTHAL)

Eye Surgeon

Eye Test Timings: 1:30 to 2:30pm
5:30 to 7:30pm by appointment only



ಫುಟ್‌ಬಾಲ್ ಆನಿ ಲಗೋರಿ ಸ್ಪರ್ಧೊ

ಸಾಂ. ವಿಶೆಂತ್ ಫೆರೆರ್, ವಾಲೆನ್ನಿಯಾ ಫಿರ್ಗಜೆಚ್ಯಾ ಫಿರ್ಗಜ್ ಫೆಸ್ತಾ ಸಂಧರ್ಭಿಂ

ಚಲಿಯಾಂಕ್/ಸ್ತ್ರೀಯಾಂಕ್ ಲಗೋರಿ ಪಂದ್ಯಾಟ್

ಮಾಯ್ 8, ಆಯ್ತಾರಾ ಸಕಾಳಿಂ 8.30 ವೊರಾರ್ ಥಾವ್ನ್ ಸಿಮೆಸ್ತಿ ಪಾಟ್ಲ್ಯಾ ಮೈದಾನಾರ್

ಚಲ್ಯಾಂಕ್/ದಾದ್ಲ್ಯಾಂಕ್ ಫುಟ್‌ಬೊಲ್ ಪಂದ್ಯಾಟ್

ಮಾಯ್ 8, ಆಯ್ತಾರಾ ದನ್ವಾರಾಂ 2 ವೊರಾಂ ಥಾವ್ನ್ ಸೆಮಿನರಿಚ್ಯಾ ಮೈದಾನಾರ್

ಟೀಮಾಂ ಕಶಿಂ ಕರ್ಚಿಂ?:

ಫಿರ್ಗಜೆಂತ್ಲೆ 18 ವಾಡೆ 4 ಪ್ರಾಂತ್ಯ್ ಜಾವ್ನ್ ವಿಂಗಡ್ ಕೆಲ್ಯಾತ್. ತ್ಯಾ ಪರ್ಮಾಣೆಂ ಎಕಾ ಪ್ರಾಂತ್ಯಾ ಥಾವ್ನ್ 1 ಟೀಮ್ ಕರ್ಚಿಂ.

4 ಪ್ರಾಂತ್ಯ್ (Zone) ಹ್ಯಾ ಪರಿಂ ಆಸಾತ್:

North Zone: ಇಗರ್ಜಿ ವಾಡೊ, ಸಾಂ. ಜುಜಿ, ಸಾಂ. ಬೊಸ್ಪಾವ್, ಕಾರ್ಮೆಲ್ ಆನಿ ವೆಲಂಕಣಿ ವಾಡೊ.

South Zone: ಪವಿತ್ರ ಕಾಳಿಜ್, ಫೆರೆರ್, ಬಾಳೊಕ್ ಚಿಜು, ಭಾಗೆವಂತ್ ಕುಟ್ಮಾ ವಾಡೊ

East Zone: ಲೂಡ್ಸ್ ವಾಡೊ, ಫಾತಿಮಾ, ಪವಿತ್ರ ಅತ್ತೊ, ಖುರ್ಸಾ ವಾಡೊ.

West Zone: ಸಾಂ. ಆಂತೊನ್, ಸಾಂ. ಆನ್ನಾ, ಭಾಗೆವಂತ್ ರೊಜಾರ್ ಮಾಯ್, ನಿತ್ಯಾಧರ್ ಆನಿ ಬಾಳೊಕ್ ಮರಿ ವಾಡೊ.

ಫುಟ್‌ಬಾಲ್ ಮ್ಯಾಚಾಕ್ ನಿಯಮಾಂ:

1. ಹೆಂ ಟೂರ್ನಮೆಂಟ್ ವಾಲೆನ್ನಿಯಾ ಫಿರ್ಗಜ್‌ಗಾರಾಂಕ್ ಮಾತ್.
2. ಎಕಾ ರೋನಚಾ ಟೀಮಾನ್ ಆನ್ಯೆಕಾ ರೋನಚಾ ಟೀಮಾಂತ್ ಖೆಲೊಂಕ್ ಆವ್ಕಾಸ್ ನಾ.
3. ಪಂದ್ಯಾಟ್ ನಾಕ್‌ಔಟ್ ಶೈಲೆರ್ ಚಲ್ತೊ.
4. 14 ವರ್ಸಾಂ ಸಂಪೆಲ್ಲ್ಯಾ ಕೊಣಿಯಿ ಹಾಂತುಂ ಖೆಳ್ಳೆತ್
5. ಆತಾಂಚಿಂ ನಿಯಮಾಂ ವಾಪರ್ನ್ ಟೂರ್ನಮೆಂಟ್ ಚಲ್ತೊ.
6. ಎಕಾ ವಾಡ್ಯಾಥಾವ್ನ್ ದೊಗಾಂ ಜಣಾಂನಿ ಖೆಳ್ಳೆಂ ಕಡ್ಡಾಯಾಚೆಂ.
7. ಖೆಳ್ಳಾಡ್ಯಾಂಚಿ ಬದ್ಲಾವಣ್ ಕರ್ತಾನಾ ತ್ಯಾಚ್ ವಾಡ್ಯಾಚ್ಯಾ ಖೆಳ್ಳಾಡ್ಯಾನ್ ಖೆಳ್ಳೆಂ.
8. ಫಿಕ್ಸ್‌ಸ್ 08.05.16 ಆಯ್ತಾರಾ ಸಾಂಜೆರ್ 3.30 ವೊರಾರ್ ಕಾಡ್ಲೆಲ್ಯಾಂವ್. ರೆಪ್ಲಿಚೆಂ ತೀರ್ಪ್ ಅಂತಿಮ್.
9. ಟೂರ್ನಮೆಂಟಾಕ್ ಗರ್ಜ್ ಆಸ್ಚೊ ಸಾಹೆತಿ ಸಂಘಟಕ್ ಕರ್ತಾತ್.
10. ಗುರ್ಕಾರಾಂ ಮುಖಾಂತ್ ಖೆಳ್ಳಾಡ್ಯಾಂಚಿಂ ನಾಂವಾಂ ದಾಖಲ್ ಕರುಂಕ್ ನಿಮಾಣಿ ತಾರಿಕ್ **05.05.2016**
11. ಪ್ಲೇಯರ್ ಆಫ್ ದ ಟೂರ್ನಮೆಂಟ್ ತಶೆಂಚ್ ಜಿಕ್ಲೆಲ್ಯಾ ಟೀಮಾಚ್ಯಾ ಹರ್ಯೆಕ್ಲಾಕ್ ಇನಾಮಾಂ ಆಸ್ತಲಿಂ.

ಲಗೋರಿ ಪಂದ್ಯಾಟ್

ಲಗೋರಿ ಸ್ಪರ್ಧಾಕ್ ನಿಯಮಾಂ:

1. ಟೀಮಾಂ ವಯ್ ದಿಲ್ಲ್ಯಾ ವಾಡ್ಯಾಂ ಪರ್ಮಾಣೆಂ ಕರ್ಚಿಂ.
2. ಎಕಾ ಪಂಗಡಾಂತ್ ಚಡ್ ಮ್ಹಳ್ಳಾರ್ 6 ಜಣಾಂಕ್ ಖೆಲೊಂಕ್ ಆವ್ಕಾಸ್.
3. ಖೆಳ್ ನಾಕ್‌ಔಟ್ ಶೈಲೆರ್ ಆಸ್ತಲೊ.
4. 40 x 80 ಫೀಟ್ ಕೊರ್ತಾ ಭಿತರ್ ಖೆಳ್ ಚಲ್ತೊ.
5. ಕೊರ್ತಾ ಭಿತರ್ ಆನ್ಯೆಕ್ ವರ್ತುಲ್ ವಾ ಸರ್ಕಲ್ ಆಸ್ತಲೊ.
6. 14 ವರ್ಸಾಂ ಸಂಪಯಿಲ್ಲ್ಯಾ ಕೊಣಿಯಿ ಹಾಂತುಂ ಖೆಳ್ಳೆತ್.
7. ಎಕಾ ವಾಡ್ಯಾಥಾವ್ನ್ ಎಕ್ಲಾನ್ ಖೆಳ್ಳೆಂ ಕಡ್ಡಾಯಾಚೆಂ.
9. ಖೆಳ್ಳಾಡ್ಯಾಂಚಿ ಬದ್ಲಾವಣ್ ಕರ್ತಾನಾ ತ್ಯಾಚ್ ವಾಡ್ಯಾಚ್ಯಾ ಖೆಳ್ಳಾಡ್ಯಾನ್ ಖೆಳ್ಳೆಂ.



10. ಬೋಲ್ ಉಡಂವ್ವಾ ಖೆಳ್ಳಾಡ್ಯಾನ್ ಆನಿ ಬೋಲ್ ಧಚ್ಯಾ ಖೆಳ್ಳಾಡ್ಯಾನ್ ಮಾತ್ ಸರ್ಕಲಾ ಭಿತರ್ ರಾಂವ್ಚೆಂ.
11. ಬೋಲ್ ಉಡಂವ್ವಾ ಪಂಗಡಾಚ್ಯಾ ಉರ್ಲ್ಯಾ ಖೆಳ್ಳಾಡ್ಯಾಂನಿ ಬೋಲ್ ಉಡಯ್ತೆಲ್ಯಾ ಪಾಟ್ಲಾನ್ ಸರ್ಕಲಾ ಭಾಯ್ರ್ ರಾಂವ್ಚೆಂ.
12. ಬೋಲ್ ಧಚ್ಯಾ ಪಂಗಡಾಚ್ಯಾ ಉರ್ಲ್ಯಾ ಖೆಳ್ಳಾಡ್ಯಾಂನಿ ಸರ್ಕಲಾ ಭಾಯ್ರ್, ಕೋರ್ಟ್ ಭಿತರ್ ಖಿಯ್ನೆಯಿ ರಾವ್ತೆತ್.
13. ಬೋಲ್ ಉಡಯ್ತೆಲ್ಯಾನ್ ನಳ್ಯಾಂಕ್ ಬೋಲ್ ಉಡಯ್ತೆಲ್ಯಾ ಉಪ್ರಾಂತ್ ದೋನೀ ಪಂಗಡಾಚ್ಯಾ ಖೆಳ್ಳಾಡ್ಯಾಂನಿ ಸರ್ಕಲಾ ಭಿತರ್ ಯೆವ್ತೆತ್.
14. ಎಕಾ ಖೆಳ್ಳಾಡ್ಯಾನ್ ಚಡ್ ಮ್ಹಳ್ಯಾರ್ 3 ಪಾವ್ಪಿಂ ಯಾ ನಳ್ಯಾಂಕ್ ಬೋಲ್ ಲಾಗ್ತಾ ಪರ್ಯಾಂತ್ ಬೋಲ್ ಮಾರುಂಕ್ ಅವ್ತಾಸ್.
15. ಬೋಲ್ ಉಡಂವ್ವಾ ಖೆಳ್ಳಾಡ್ಯಾನ್ ಮಾಂಡ್ಲೆ ನಳೆ, ಬೋಲ್ ಉಡವ್ನ್ ಸಕಯ್ಲೆ ಫಾಲ್ಯಾ ಉಪ್ರಾಂತ್ ತ್ಯಾ ಪಂಗಡಾಚ್ಯಾಂನಿ ಗೋರಿ ಬಾಂದ್ಲಿ ಹ್ಯಾ ವೆಳಾರ್ ವಿರೋಧ್ ಪಂಗಡಾಚ್ಯಾಂನಿ, ಹ್ಯಾ ಪಂಗಡಾಚ್ಯಾ ಖಿಂಚಾಯ್ ಎಕಾ ಸಾಂದ್ಯಾಕ್ ಬೋಲ್ ಉಡವ್ನ್ ಔಟ್ ಕರ್ತಾ. ಹ್ಯಾ ವೆಳಾರ್ ತ್ಯಾ ಪಂಗಡಾಚ್ಯಾ ಮುಕ್ಲ್ಯಾ ಖೆಳ್ಳಾಡ್ಯಾನ್ ಖೆಳ್ ಮುಂದರುನ್ ವ್ಹರ್ತೊ. ಹ್ಯಾ ಪಂಗಡಾಚ್ಯಾ 6 ಜಣಾಂನಿಯಿ ತಾಂಚೊ ಖೆಳ್ ಸಂಪಯ್ತೆಲ್ಯಾ ಉಪ್ರಾಂತ್ ವಿರೋಧ್ ಪಂಗಡಾಚ್ಯಾಂನಿ ಖೆಳ್ ಅಸೊಚ್ ಮುಂದರ್ಸುಂಚೊ.
16. ಗೋರಿ ಬಾಂದ್ಲಾ ಪಂಗಡಾಚ್ಯಾ ಖಿಂಚಾಯಿ ಸಾಂದ್ಯಾನ್ ಕೋರ್ಟ್ ಥಾವ್ನ್ ಭಾಯ್ರ್ ಗೆಲ್ಯಾರ್ ಔಟ್ ಜಾತಾ. ತವಳ್ ತ್ಯಾ ಪಂಗಡಾಚ್ಯಾ ಮುಕ್ಲ್ಯಾ ಖೆಳ್ಳಾಡ್ಯಾನ್ ಖೆಳ್ ಮುಂದರುಂಚೊ.
17. ಬೋಲ್ ಧಚ್ಯಾ ಖೆಳ್ಳಾಡ್ಯಾಂನಿ ಬೋಲ್ ಉಡವ್ನ್ ಧಾವೊಂಕ್ ನಾ. ಎಕಾಮೆಕಾ ಬೋಲ್ ಉಡವ್ನ್, ಬೋಲ್ ಆಶಾರ್ ಪಾಶಾರ್ ಕರ್ಯೆತಾ. ಬೋಲ್ ಕೋರ್ಟ್ ಥಾವ್ನ್ ಭಾಯ್ರ್ ಗೆಲ್ಯಾರ್ ಪಂಗಡಾಚ್ಯಾಂನಿಚ್ ಬೋಲ್ ವಿಂಚುನ್ ತ್ಯಾಚ್ ಜಾಗ್ಯಾ ಥಾವ್ನ್ ಕೋರ್ಟ್ ಉಡಂವ್ಕ್ ಜಾಯ್.
18. ಚಡ್ ಗೋರಿ ಬಾಂದ್ಲೊ ಪಂಗಡ್ ವಿಜೇತ್ ಜಾತಾ.
19. ರೆಫ್ರಿಚೊ ನಿರ್ಧಾರ್ ಅಂತಿಮ್.
20. ವಯ್ಲ್ಯಾ ನಿಯಮಾಂನಿ ಬದಲಾವಣ್ ಹಾಡ್ಚೆಂ ಹಕ್ ಸಂಘಟನ್ ಸಮಿತಿಕ್ ಆಸಾ.
21. ಅಂಕ್ ಸಮಾಸಮ್ ಜಾಲ್ಯಾರ್, ಟೈ ಬ್ರೇಕರ್ ಮುಖಾಂತ್ ವಿಜೇತಾಂಚೊ ನಿರ್ಧಾರ್ ಜಾತಲೊ. ಥಂಯ್ಸರ್ ಸಮಾಸಮ್ ಜಾಯ್ತ್ ಜಾಲ್ಯಾರ್ ಟೊಸ್ ಫಾಲ್ನ್ ವಿಜೇತ್ ಟೀಮ್ ವಿಂಚ್ತಾವ್.
22. ಫ್ಲೇಯರ್ ಆಫ್ ದ ಟೂರ್ನಮೆಂಟ್ ಆನಿ ವಿಜೇತ್ ಟೀಮಾಂಚ್ಯಾ ಹರ್ಯೆಕ್ಲ್ಯಾಂಕ್ ಇನಾಮಾಂ ಆಸ್ತಲಿಂ.
23. Fixtures ಅಯ್ತಾರಾ ಸಾಕಾಳಿ 8.30 ವೊರಾರ್ ಕಾಡ್ಲೆಲ್ಯಾಂವ್
24. ಗುರ್ಕಾರಾ ಮುಖಾಂತ್ ನಾಂವಾಂ 5.5.16 ಭಿತರ್ ಪಾವಿತ್ ಕರ್ಚಿಂ.

ಜಿಣಿಯೆಕ್ ಪ್ರೇರಣ್ ದಿಂವ್ಚಿಂ - ಫೆಲಿಕ್ಸ್, ವಾಲೆನ್ಸಿಯಾ
ಮಹಾನ್ ವ್ಯಕ್ತಿಂಚಿಂ ಉತ್ರಾಂ - 26

ಆಮಿ ಆಮ್ಕಾಂಚ್ ಲಾಗಿಂ ಆಸ್ಲೆ ಪ್ರಾಸ್ ಚಡ್, ದೇವ್ ಆಮ್ಚೆ ಲಾಗಿಂ ಆಸಾ.

- ಸಾಂ. ಆಗುಸ್ತೀನ್
 ಮರಿಯೆಚಿಂ ಭುರ್ಗಿಂ ಕೆದಿಂಕ್ಚ್ ನಾಸ್ ಜಾಂವ್ಚಿಂ ನಾಂತ್.

- ಸಾಂ. ಆಲ್ಫೊನ್ಸ್ ಮರಿ ಲಿಗೊರ್
 * * *

ತುಜಿಂ ಪಾತ್ಕಾಂ, ತಿಂ ವಾಯ್ ಸವಯೊ ಜಾಯ್ನಾಶೆಂ ಚೆತ್ರಾಯ್ ಕರ್.

- ಆವಿಲಾಚಿ ಸಾಂ. ತೆರೆಜ್
 ಹಾಂವೆಂ ಮ್ಹಣ್ಣೆಂ ಜಾಲ್ಯಾರ್, ಅಪವಿತ್ರ್ ಜಿಣಿ ಜಿಯೆಲ್ಯಾಕ್ ಸರ್ಗಿಂ ಸಂತೊಸ್ ಭೊಗುಂಕ್ ಜಾಯ್ನಾ ದೆಕುನ್, ದೇವ್ ಆಮ್ಕಾಂ ಪವಿತ್ರ್ ಜಿಣಿ ಜಿಯೆಂವ್ಕ್ ಫರ್ಮಾಯ್ತಾ.

- ಕಾರ್ಡಿನಾಲ್ ನ್ಯೂಮನ್
 ತುಜೆ ವರ್ವಿಂ ಆಧುರೊ ಸಾಂತ್ ಜಾಂವ್ಕ್ ಸಾಧ್ಯ್ ನಾ. ಏಕ್‌ಚ್ ಪೂರ್ಣ್ ಸಾಂತ್ ಜಾ. ವಾ ಪೂರ್ಣ್ ಸಾಂತಿಪಣಾಚಿ ವಾಟ್ ಸಾಂಡಿಜಾಯ್ ಪಡ್ತಾ.

- ಜೆಜುಚಿಂಲ್ಹಾನ್ ಫುಲ್ ಸಾಂ. ತೆರೆಜ್
 * * *

ತುಂ ತಾಬೆರ್ನಾಕ್ ಕುಶಿ ವೆತಾಸ್ತಾನಾ ಉಡಾಸ್ ದವರ್. ತೊ ತುಕಾ ವೀಸ್ ಶತಮಾನಾಂ ಥಾವ್ನ್ ರಾಕುನ್ ಆಸಾ.

- ಸಾಂ. ಜೋಸ್ ಮರಿಯಾ
 * * *

ಭಕ್ತಿಪಣಾನ್ 'ನಮಾನ್ ಮರಿಯೆ' ಮ್ಹಣ್ತಾನಾ, ದೆಂವ್ಚಾರಾಚ್ಯಾ ತಕ್ಲೆರ್ ಮೊಡ್ಲೆಲಾನ್ ಮಾರ್ಲೆ ಬರಿ ಜಾತಾ.

- ಸಾಂ. ಲುವಿಸ್ ಮೊಂಟ್‌ಫೊರ್ಟ್
 * * *

ಸರ್ಗಾಕ್ ವಚುಂಕ್ ಭೊವ್ ಮಟ್ಟಿ ಆನಿ ಭೊವ್ ಸುರಕ್ಷಿತ್ ವಾಟ್ ಜಾವ್ನಾಸಾ, ಪವಿತ್ರ್ ಎವ್ಕರಿಸ್ತ್.

- ಸಾಂ. ಪಿಯುಸ್ ಧಾವೊ
 * * *

ಸಂತೊಸ್ ಮ್ಹಳ್ಯಾರ್ ಮೊಗಾಚೆಂ ಜಾಳ್. ತ್ಯಾ ಜಾಳಾ ವರ್ವಿಂ ಆಮಿ ಅತ್ಯಾಂಕ್ ಧರುಂಕ್ ಸಕ್ತಾಂವ್.

- ಭಾಗೆವಂತ್ ಮದರ್ ತೆರೆಸಾ
 * * *

ತುಜಿ ಮತ್‌ಚ್ ಸರ್ವಸ್ವ್ ಜಾವ್ನಾಸಾ. ಕಿತೆಂ ತುಂ ಚಿಂತಾಯ್, ತಸೊಚ್ ತುಂ ಜಾತಾಯ್.

- ಗೌತಮ ಬುದ್ಧ

'Christa Jyothi', Gorigudda 4th Cross Valencia, Kankanady Post Mangalore 575 002	A. J. LOBO 9845889164 9108243805 0824-2435058
For delicious Idli, Neer Dosa, Ordinary Apam Special Apam etc.	



**Aiming for the Best
Engineering / Medical /
Basic Sciences Colleges In India?**

MARS prepares you for

**JEE Adv (IIT), JEE Main (NIT), AIPMT,
COMED-K, OLYMPIADS, CET, NTSE, KVPY...**

from **Class VIII** onwards

ADMISSIONS OPEN FOR CLASS VIII & IX (2016 - 17 BATCH)

You are not too young to dream big, set goals, take action.



- Basic concept building
- Opportunity to learn from Scientists
- Activity based learning
- Complete coverage of School Syllabus

**EDUCATION TO
EVERY CHILD
TO EXCEL.**

Venue for classes: **LOURDES CENTRAL SCHOOL**, Bejai, Mangaluru

COACHING CLASSES FOR MBBS & BDS STUDENTS

- Anatomy ● Physiology ● Biochemistry ● Pathology,
- Microbiology ● Forensic Medicine ● Pharmacology ● Medicine
- Surgery and all other Medical Subjects.

Office: **MANGALURU ACADEMY OF REFINED STUDIES**
4th Floor, City Arcade Building, Bendorewell, Mangaluru

CONTACT:

**9845563943
9108850817**

marsadmissions@gmail.com

www.marsmangaluru.in

ದುಸ್ರ್ಯಾ ವರ್ರಾಚೊ ಉಗ್ಡಾಸ್



ಡೆನಿಸ್ ಲ್ಯಾನ್ಸಿ ಸಿಕ್ವೇರಾ

ಜನನ್ : 21-09-1952 ಲಗ್ನ್ : 14-10-1982 ಮರಣ್ : 8-4-2014

(ನಾಂ ಬೊಸ್ತಾಂವ್ ವಾಡೊ)

ದೋನ್ ವರ್ರಾಂ ಸಂಪ್ಲಿಂ ತುಂ ಆಮ್ಚೆ ಸವೆಂ ನಾಸ್ತಾನಾ
 ಕಾಳಿಜ್ ರಡ್ತಾ ಸದಾಂ ತುಜೊ ಉಗ್ಡಾಸ್ ಯೆತಾನಾ
 ಮನಾಂ ರಿತಿಂ ಜಾಲ್ಯಾಂತ್ ತುಜಿ ರ್ಹುಳಕ್ ನಾಸ್ತಾನಾ
 ದೊಳ್ಯಾಂನಿ ದುಖಾಂ ಭರ್ರಾತ್ ತುಜೊ ಮೋಗ್ ನಿಯಾಳ್ತಾನಾ
 ಮಾನ್ವಾಲೊಯ್ ಜಾವ್ನ್ ಸದಾಂಚ್ ಸಾದೊ ಮೊಗಾಳ್
 ನಿಯಾಳ್ತಾಂವ್ ತುಜೆಂ ರೂಪ್, ಗೂಣ್ ಸದಾಂಕಾಳ್
 ಕರ್ತಲ್ಯಾಂವ್ ನಿಯಾಳ್ ಸದಾಂ ಆಮ್ಚ್ಯಾ ಮನಾಂತ್
 ಪೆಟಯ್ತಾಂವ್ ಆಮಿ ಉಗ್ಡಾಸಾಚೊ ಮೊಗಾ ದಿವೊ
 ಪಾಲ್ವನಾಸ್ತಾನಾ ಉರ್ದೊಲೊ ಸದಾಂ ಜಿವೊ.
 ಮಾಗುನ್ ಧಾಡ್ ಆಮ್ಕಾಂ ಸರ್ಗಿಂ ಥಾವ್ನ್ ವಿಂಚ್ಲಾರ್ ದೇಣಿಂ
 ಮಾಗ್ತಾಂವ್ ಸಾಸಾಣ್ ಶಾಂತಿ ತುಕಾ ದೆವಾಚೆ ಘರಿಂ



ಮೊಗಾಚಿ ಶ್ರದ್ಧಾಂಜಲಿ ಭೆಟಯ್ತಾತ್

ಪತಿಣ್: ಫ್ಲಾವಿಯಾ ಸಿಕ್ವೇರಾ

ಭುರ್ಗಿಂ: ವಿಶಾಲಿನ್/ಚೀತನ್, ವಿನೋಲಾ, ವ್ಯಾಲನ್

ನಾತ್ರಾಂ: ಇವಾ, ಐರಾ ಆನಿ ಕುಟ್ಮಾಚಿಂ

Flats Available for Rent on daily basis



Vue Grande - St. Antony's Superluxury Delux Flat Near Valencia Church

Facilities :

- 3 BHK Full A/C
- Spacious 3500 sq.ft with 4 bathrooms
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged

St. Antony Motors Semiluxury Delux Flat Near Valencia Church

Facilities :

- 3 BHK A/C
- Spacious 2250 sq.ft with 3 bathrooms
- 24x7 water (hot & cold) & electricity
- Parking, /Automatic Lift
- Tourist vehicle (Bus & Car)
- Food can be arranged



St. Antony Kripa Delux Flat Near Valencia Church

Facilities :

- 1 BHK (Non- A/C) 650 sq. ft
- 2 BHK (Non- A/C) 1250 sq. ft
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged



For Bookings Contact : +91 9448260933, +91 9845385832, +91 824 2436532